

रीवा


18 फरवरी 2025  
मंगलवार

दैनिक

# मीडिया ऑडिटर

रीवा, सतना से एक साथ प्रकाशित

@ पेज 7



चैम्पियंस ट्रॉफी में ...

## नई दिल्ली भगदड़ के बाद रेलवे स्टेशन पर किए गए 5 बड़े बदलाव



नई दिल्ली (एजेंसी)। नई दिल्ली रेलवे स्टेशन पर मची भगदड़ का मामला गरमाया हुआ है। इस मामले में सुप्रीम कोर्ट में जनहित याचिका दाखिल हुई है। याचिका में मांग की

### ● सुप्रीम कोर्ट में भी जनहित याचिका दाखिल

गई है कि केंद्र और सभी राज्य मिलकर एक एक्सपर्ट कमेटी बनाएं, जो क्राउड मैनेजमेंट और भगदड़ रोकने के लिए गाइडलाइन तैयार करें। सुप्रीम कोर्ट के वकील विशाल तिवारी ने ये जनहित याचिका दाखिल की है। जनहित याचिका में भारतीय रेलवे को निर्देश



देने की मांग की गई है कि वह रेलवे स्टेशनों और प्लेटफार्मों पर यात्रियों की सुरक्षा के लिए उपाय करें, जिसमें गलियारों को चौड़ा करना, बड़े ओवरब्रिज और प्लेटफार्मों का निर्माण करना, रैप और एस्केलेटर के माध्यम से प्लेटफार्मों तक आसान पहुंच सुनिश्चित

करना, व्यस्त समय के दौरान आगमन या प्रस्थान प्लेटफार्मों में किसी भी तरह के बदलाव से सख्ती से बचना शामिल है।

नई दिल्ली रेलवे स्टेशन पर किए गए 5 बदलाव: प्लेटफार्म टिकट बंद कर दिया गया है। टिकट चेक करने के बाद ही प्लेटफार्म पर एंट्री मिलेगी। ट्रेन आने से पहले कतार की व्यवस्था होगी। स्टेशन के बाहर वेटिंग एरिया बनाया जाएगा। (छठ पूजा की तरह) प्लेटफार्म नंबर 16 और 15 पर एस्कलेटर बंद कर दिए गए हैं।

नई दिल्ली स्टेशन पर मची भगदड़ से हुई थी 18 लोगों की मौत: नई दिल्ली रेलवे स्टेशन पर शनिवार की रात भगदड़ मचने से

तीन बच्चों सहित 18 लोगों की मौत हो गई थी और अन्य घायल हो गए थे। घायलों का इलाज जारी है और उनकी हालत स्थिर बताई जा रही है। मृतकों में सबसे ज्यादा महिलाएं और बच्चे शामिल हैं। मृतकों में सबसे ज्यादा लोग बिहार से हैं और इनकी संख्या नौ बताई जा रही है। वहीं मृतकों में दिल्ली के आठ और एक शख्स हरियाणा का रहने वाला था। भगदड़ की घटना रात करीब 10 बजे के आसपास प्लेटफार्म 13 और 14 पर घटी, जब हजारों की संख्या में श्रद्धालु प्रयागराज महाकुंभ में जाने के लिए स्टेशन पर पहुंचे थे और ट्रेन में चढ़ने की कोशिश कर रहे थे।

### संक्षिप्त समाचार

#### अमेरिका-रूस वार्ता में शामिल नहीं होगा यूक्रेन

कोव (एजेंसी)। यूक्रेन के राष्ट्रपति वोलोदिमिर जेलेन्स्की ने सोमवार को कहा कि उनका देश जंग समाप्त करने के उद्देश्य से इस सप्ताह होने वाली अमेरिका-रूस वार्ता में शामिल नहीं होगा। जेलेन्स्की ने कहा कि जब वार्ता में यूक्रेन शामिल नहीं होगा तो वह इसके परिणामों को भी स्वीकार नहीं करेगा। संयुक्त अरब अमीरात से एक



कोरियाई वार्ता पर पत्रकारों से बात करते हुए जेलेन्स्की ने कहा कि उनकी सरकार को सऊदी अरब में मंगलवार को होने वाली वार्ता में आमंत्रित नहीं किया गया है। उन्होंने कहा कि वार्ता में यूक्रेन के अधिकारियों के अनुपस्थित होने के कारण इससे 'कोई परिणाम नहीं निकलेगा।' राष्ट्रपति जेलेन्स्की ने कहा कि वह तुर्किये और सऊदी अरब की यात्रा करेंगे लेकिन अरब राष्ट्र की उनकी यात्रा का वहां मंगलवार को होने वाली अमेरिका-रूस वार्ता से कोई संबंध नहीं है। इस बीच यहां यह भी

बता दें कि, शीर्ष रूसी अधिकारी अमेरिका के साथ संबंधों को बहाल करने और यूक्रेन के मुद्दे पर मंगलवार को सऊदी अरब में अमेरिकी समकक्षों के साथ वार्ता करेंगे। जेलेन्स्की ने प्रवक्ता ने सोमवार को इस बारे में जानकारी दी है। उन्होंने बताया कि दोनों पक्ष रूस के राष्ट्रपति व्लादिमिर पुतिन और अमेरिकी राष्ट्रपति डोनाल्ड ट्रंप के बीच बैठक की तैयारियों पर भी बातचीत करेंगे।

#### बांग्लादेश में विरोध प्रदर्शनों के दौरान हुए अत्याचार



ढाका (एजेंसी)। बांग्लादेश में पुलिस ने 41 पूर्व अधिकारियों को गिरफ्तार किया है। पूर्व अधिकारी छात्रों के नेतृत्व वाले आंदोलन के दौरान अत्याचार करने के आरोपी 1,059 पूर्व पुलिसकर्मीयों में शामिल है। सोमवार को मीडिया में आई खबरों में इस बारे में जानकारी दी गई है। इस आंदोलन की वजह से अपदस्थ प्रधानमंत्री शेख हसीना की सरकार गिर गई थी और उन्हें देश से जाना पड़ा था। आखण प्रणाली के खिलाफ छात्रों के भेदभाव विरोधी प्रदर्शन ने एक आंदोलन का रूप ले लिया था और हसीना की सरकार को सत्ता से बाहर कर दिया था। बीते साल जुलाई और अगस्त के बीच हुए विरोध प्रदर्शनों के दौरान करीब 1,400 लोगों की जान चली गई थी। समाचार पत्र 'प्रथम आलोन' ने पुलिस मुख्यालय के गुप्तनाम अधिकारियों के हवाले से कहा कि अत्याचारों के जीवित बचे पीड़ितों या मारे गए लोगों के परिवार के सदस्यों ने मुख्य कानून प्रवर्तन एजेंसी के 1,059 अधिकारियों पर आरोप लगाते हुए थानों और अदालतों में सैकड़ों मामलों दर्ज कए हैं। पुलिस ने अब तक 41 पूर्व अधिकारियों को गिरफ्तार किया है। पुलिस मुख्यालय ने कहा कि अब तक गिरफ्तार किए गए लोगों में पुलिस के दो पूर्व महानिरीक्षक (आईजीपी) चौधरी अब्दुल्ला अल मामुन और एकरम शाहिद-उल-हक और ढाका और दक्षिणपूर्वी बंदरगाह शहर चट्टोग्राम के पूर्व पुलिस आयुक्त - मोहम्मद अहमद-उल-जामा और मियाँ सैफ-उल-इस्लाम शामिल हैं। हक के अलावा ये अधिकारी हसीना के देश से चले जाने तक सेवागत थे।

#### शादी के दौरान हर्ष फायरिंग से ढाई साल के बच्चे की मौत


नोएडा (एजेंसी)। दिल्ली से सटे नोएडा से एक चौकाने वाला मामला सामने आया है। यहां एक शादी के दौरान ढाई हर्ष फायरिंग की वजह से जश्न का माहौल मातम में बदल गया। शादी के दौरान ढाई फायरिंग का शिकार एक बच्चा बना है। ढाई साल के बच्चे अंश वर्मा की गोली लगने से मौत हो गई है। नोएडा के सैक्टर-41 स्थित अगाहपुर गांव में बागत के दौरान की जा रही हर्ष फायरिंग में एक बच्चे की मौत हो गई। गोली ढाई साल के बच्चे अंश वर्मा को लगी, जिसके बाद हड़कम मच गया। घायल बच्चे को तत्काल निजी अस्पताल में भर्ती कराया गया, लेकिन बच्चे की इलाज के दौरान मौत हो गई। सूचना मिलते ही थाना 49 पुलिस और डीसीपी समेत पुलिस अधिकारी मौके पर पहुंच गए और मामले की जांच शुरू कर दी है। सीसीटीवी कैमरों की जांच की जा रही है और बागत में शामिल लोगों से पूछताछ की जा रही है। मिली जानकारी के अनुसार, अगाहपुर गांव में बलबीर सिंह के घर गुरुग्राम से बागत आई थी। बागत की चढ़ते के दौरान हर्ष फायरिंग की जा रही थी। इस दौरान चलाई गई एक गोली ढाई साल के अंश वर्मा को लग गई। अंश को तुरंत अस्पताल ले जाया गया, लेकिन इलाज के दौरान उसकी मौत हो गई।

आरोपी की पहचान हुई: पुलिस ने हर्ष फायरिंग करने वाले की पहचान कर ली है। उसका नाम हैपी है और वह गुरुग्राम का रहने वाला है। पुलिस मामले की जांच कर रही है। इस घटना के बाद गांव में मातम पसर गया है। अंश की मौत से परिवार और गांव वाले सदमे में हैं। लोग इस दुखद घटना पर गहरा शोक व्यक्त कर रहे हैं। यह घटना एक बार फिर हर्ष फायरिंग की खतरनाक प्रकृति को उजागर करती है। हर्ष फायरिंग गैरकानूनी है और अक्सर इस तरह की घटनाओं में निर्दोष लोगों की जान जाती है। सरकार और पुलिस को हर्ष फायरिंग पर पूरी तरह से रोक लगाने के लिए सख्त कदम उठाने चाहिए।

#### इंजीनियरिंग कॉलेज के हॉस्टल में मृत मिली नेपाल की छात्रा

##### पीएम केपी ओली ने भी किया मामले पर ट्वीट

ओडिशा (एजेंसी)। ओडिशा में एक निजी इंजीनियरिंग कॉलेज में बीतेक तृतीय वर्ष की छात्रा ने अपने हॉस्टल में कथित तौर पर आत्महत्या कर ली है। इस घटना के बाद से ही संस्थान में तनाव का माहौल पसर आया है। जानकारी के मुताबिक, मृतक छात्रा नेपाल की रहने वाली है। ये पूरा मामला कलिंगा इंस्टीट्यूट ऑफ इंजीनियरिंग टेक्नोलॉजी (केआईआईटी) के बताया जा रहा है। पुलिस के मुताबिक, छात्रा के भाई ने शिकायत दर्ज करवाते हुए बताया है कि उसकी बहन ने रिवर को अपने हॉस्टल के कमरे में फंसे से लटककर आत्महत्या कर ली। जानकारी के मुताबिक, केआईआईटी ने कहा है- 'बीतेक तृतीय वर्ष में पढ़ने वाली नेपाल की एक छात्रा ने कल छात्रावास में आत्महत्या कर ली। बताया जाता है कि छात्रा केआईआईटी में ही पढ़ने वाले एक अन्य छात्र से प्रेम करती थी।' इस घटना की जानकारी तुरंत पुलिस को दी गई। भुवनेश्वर के डीसीपी पिनाक मिश्रा ने कहा- 'हमने इन्फोसिटी थाने में एक छात्र के खिलाफ छात्रा को आत्महत्या के लिए उकसाने के आरोप में मामला दर्ज किया है। आरोपी छात्र पुलिस हिरासत में है और उससे पूछताछ की जा रही है। पुलिस ने छात्रा का मोबाइल फोन, लैपटॉप और अन्य गैजेट जब्त कर लिए हैं। हम मामले की जांच कर रहे



हैं।' डीसीपी ने छात्रों से शांति बनाए रखने और कानून को अपने हाथ में न लेने की अपील की है। केआईआईटी ने जानकारी दी है कि इस घटना के बाद से नेपाल के छात्रों में थोड़ा तनाव था। इसके बाद अधिकारियों ने आक्रोशित विदेशी छात्रों से बातचीत की है। संस्थान ने बताया- 'स्थिति को ध्यान में रखते हुए नेपाल के छात्रों को उनके घर भेज दिया गया है। फिलहाल स्थिति शांतिपूर्ण है।' जानकारी के मुताबिक, नेपाल के कई छात्र रिवर की रात संस्थान के परिसर में एकत्र हुए थे और प्रदर्शन करते हुए न्याय की मांग की थी। पीटीआई के मुताबिक, सोमवार को नेपाली छात्रों से भरी दो बसें कटक रेलवे स्टेशन पर पहुंचीं।

#### महाकुंभ में फिर लगी आग, सेक्टर 8 में हुई घटना गनीमत ये रही कि आग पर काबू पा लिया गया

प्रयागराज (एजेंसी)। प्रयागराज से जुड़ी एक बड़ी खबर है। महाकुंभ में एक बार फिर आग लग गई है। महाकुंभ के सेक्टर 8 के एक शिविर में ये आग लगी है। हालांकि गनीमत ये रही कि आग पर काबू पा लिया गया है और खबर लिखे जाने तक किसी के हाताहत होने की बात सामने नहीं आई है। आज महाकुंभ में श्री कपि मानस मंडल शिविर के 2 टेंट में आग लगी थी, जिसे अग्निशमन यूनिट द्वारा तत्काल कार्रवाई करते हुए बुझाया गया। उपभोक्ता संरक्षण समिति शिविर में टेंट में आग जल रही थी जिसे तत्काल फायर यूनिटों द्वारा गाड़ियों से पंपिंग करके बुझाया गया। आग से कोई जनहानि नहीं हुई। इससे पहले महाकुंभ के सेक्टर 19 के कुछ खाली पड़े टेंट में आग लगी थी। हालांकि गनीमत ये रही कि इस आग से भी कोई हाताहत नहीं हुआ था। आग पर पूरी तरह से



काबू पा लिया गया था। बता दें कि ये खाली पड़े टेंट वही हैं, जिन्हें कल्पवासी खाली करके गए थे। महाकुंभ मेला क्षेत्र में एक बार फिर 7 फरवरी को आग लगी थी। इस बार हरिहरानंद के टेंट में आग लगी थी। टेंट से

#### राहुल गांधी भी हुए शामिल, कांग्रेस ने दिया ये सुझाव

### मुख्य चुनाव आयुक्त को लेकर पीएम ऑफिस में हुई मीटिंग

नई दिल्ली (एजेंसी)। नए मुख्य चुनाव आयुक्त (एचएच) के चयन को लेकर पीएम ऑफिस में आज मीटिंग हुई है। पीएम मोदी की अगुवाई वाली 3 सदस्यीय कमेटी ने ये मीटिंग की है और इसमें नेता प्रतिपक्ष राहुल गांधी भी शामिल हुए हैं। कांग्रेस ने सीईसी के चयन पर सरकार को सुझाव दिया है कि सुप्रीम कोर्ट में सुनवाई तक बैकस्टेपिंग को जाए। बता दें कि पैलन, सर्व कमेटी द्वारा चुने गए उम्मीदवारों में से एक नाम की सिफारिश करेगा। इसके बाद राष्ट्रपति इस सिफारिश के आधार पर अगले मुख्य चुनाव आयुक्त की नियुक्ति करेंगे। बता दें कि 18 फरवरी 2025 को मौजूदा मुख्य चुनाव आयुक्त राजीव कुमार रिटायर हो रहे हैं। कानून के अनुसार, मुख्य चुनाव आयुक्त और चुनाव आयुक्तों की नियुक्ति राष्ट्रपति द्वारा प्रधानमंत्री की अध्यक्षता वाली चयन समिति की सिफारिश पर की जाएगी, जिसमें लोकसभा में विपक्ष के नेता और प्रधानमंत्री द्वारा नामित एक



केंद्रीय कैबिनेट मंत्री शामिल होंगे। राजीव कुमार ने वर्ष 2022 में संभाला था पदभार: चीफ इलेक्शन कमिश्नर, राजीव कुमार ने यह पदभार वर्ष 2022 में संभाला था। उनके नेतृत्व में चुनाव आयोग ने 2024 में लोकसभा चुनाव

#### 'केजरीवाल, सिसोदिया और आतिशी को हर रोज कोर्ट जाना होगा'



नई दिल्ली (एजेंसी)। केंद्रशासित प्रदेश दिल्ली में नए मुख्यमंत्री के नाम को लेकर चर्चाओं का दौर जारी है। सीएम के नाम के ऐलान में देश को लेकर कार्यवाहक सीएम आतिशी और आम आदमी पार्टी लगातार भाजपा पर निशाना साध रही है। वहीं, अब दिल्ली भाजपा के अध्यक्ष वीरेंद्र सचदेवा ने आम आदमी पार्टी पर बड़ा हमला बोला है। वीरेंद्र सचदेवा ने चेतावनी दी है कि दिल्ली में नए सीएम के ऐलान के बाद केजरीवाल, सिसोदिया और आतिशी को हर रोज कोर्ट जाना होगा। आहूट जानते हैं कि उद्देश्य और क्या कुछ कहा है। दिल्ली भाजपा अध्यक्ष वीरेंद्र सचदेवा ने कहा- 'दिल्ली की कार्यवाहक मुख्यमंत्री आतिशी फूट रही हैं कि मुख्यमंत्री कौन है? 5 महीने तक के मुख्यमंत्री जेल में रहे थे, क्या उस समय आपने (के) बताया था कि कौन है मुख्यमंत्री? आतिशी के पास कबने को कुछ नहीं बचा है। आप (आतिशी) किस्मत से विधायक तो बन गईं हैं मगर आपके पार्टी के ही लोग आपको नेता प्रतिपक्ष मानने को तैयार नहीं हैं।

#### ओडिशा से हैरान कर देने वाली खबर

बीते 4 साल में 36000 से ज्यादा महिलाएं और 8400 बच्चे लापता

ओडिशा (एजेंसी)। ओडिशा के मुख्यमंत्री मोहन चरण माझी ने सोमवार को हैरान कर देने वाली जानकारी सामने रखी है। सीएम माझी ने बताया है कि ओडिशा में बीते 4 साल में 36,000 से अधिक महिलाएं और 8,400 बच्चे लापता हो गए हैं। ओडिशा की इस चिंताजनक घटना के बारे में मुख्यमंत्री मोहन माझी ने विधानसभा में चौंका देने वाले तथ्य सामने रखे हैं।

सोमवार को ओडिशा विधानसभा में विधायक चक्रमणि कन्हार के एक सवाल का जवाब देते हुए सीएम मोहन माझी ने लापता महिलाओं और बच्चों की चौंकाने वाली संख्या का खुलासा किया है। मुख्यमंत्री मोहन माझी ने बताया कि 2020 से 2024 के दौरान राज्य में 8,403 बच्चों सहित कुल 36,420 महिलाएं लापता हो गई हैं। सीएम ने बताया है कि इस संकट से निपटने के प्रयासों के तहत कई कामयाबी भी हाथ लगी हैं। मुख्यमंत्री मोहन माझी ने बताया कि 421 महिलाएं और लड़कियां बेडमन बिचौलियों की मदद से राज्य की सीमाओं के पार तस्करी की गई हैं, जिसमें लोकसभा में विपक्ष के नेता और प्रधानमंत्री द्वारा नामित एक



प्रवर्तन एजेंसियों ने इन अवैध गतिविधियों में शामिल 453 बिचौलियों को हिरासत में लिया है। मुख्यमंत्री के जवाब के अनुसार, इस संकट से निपटने के प्रयासों के तहत 1,417 महिलाओं और 1,857 बच्चों को बचाया गया है। सीएम माझी ने सदन में बताया है कि 2024 के दौरान ओडिशा में महिलाओं के अपहरण के 6,437 मामले दर्ज हुए और इन मामलों के संबंध में 413 लोगों को गिरफ्तार किया गया है।

#### बेजेजगारपति से लड़ती थी पत्नी, गुस्से में पति ने 3 महीने की बेटी को पटक, मौत

कुर्ला (एजेंसी)। महाराष्ट्र के कुर्ला में एक पिता ने अपनी तीन महीने की बेटी को जमीन में पटक दिया, जिससे उसकी मौत हो गई। पुलिस ने आरोपी पिता को गिरफ्तार कर मामला दर्ज कर लिया है और आरोपी को कार्रवाई की जा रही है। बताया जा रहा है कि आरोपी का अक्सर उसकी पत्नी के साथ विवाद होता था। वह छह महीने से बेरोजगार था था। वारदात वाले दिन भी पति-पत्नी के बीच विवाद हुआ और गुस्साए पति ने पत्नी को पीटने के साथ बेटी की भी हत्या कर दी। प्राथमिक रूप से मिली जानकारी के मुताबिक घटना मुंबई के कुर्ला इलाक की है। यहां एक 34 वर्षीय बेरोजगार आदमी ने अपनी तीन महीने की बेटी को उतकर पटक दिया, जिसकी वजह से उसे गंभीर चोट आई। बच्ची को गंभीर हालत में अस्पताल ले जाया गया। डॉक्टर ने उसे मृत घोषित कर दिया। आरोपी की पहचान प्रवेज सिद्दीकी के रूप में हुई है, जो छह महीने से बेरोजगार था। वह पहले एक टेकेंडर के साथ इलेक्ट्रीशियन के रूप में काम करता था, लेकिन छह महीने पहले उसकी नौकरी चली। इसके बाद से पैसों और अन्य चीजों को लेकर पत्नी के साथ उसका विवाद होने लगा। अक्सर पति-पत्नी लड़ते थे।



## करीब 12 हजार वाहन फंसे, 34 दिन में 8वीं बार बने ऐसे हालात

# रीवा-प्रयागराज हाईवे पर 20 किमी. लंबा जाम

मीडिया ऑडिटर, रीवा (निप्र)। रीवा-प्रयागराज हाईवे पर दो जगह करीब 20 किमी लंबे जाम लगा। सोमवार को बेला-चौरहटा के बीच करीब 15 किमी तक 10 हजार वाहन और चौरहटा-रतहरा के बीच 5 किमी में करीब 2 हजार गाड़ियां फंसीं। पिछले 34 दिनों में 8वीं बार जाम की स्थिति बनी है। हाईवे पर यह अब तक का सबसे लंबा जाम है। जाम में मेहर एसडीएम की पत्नी की कार डिवाइडर से टकराने से वह घायल हो गई। उन्हें लेने पहुंची एम्बुलेंस भी जाम में फंस गई। इधर, जाम की वजह से सूरत के कुंभ यात्रियों की बस खराब हो गई। उन्हें कई किलोमीटर का सफर पैदल ही तय करना पड़ा। लोगों ने प्रशासन से खाने पीने की व्यवस्था कराने की मांग की। स्थानीय लोगों ने बताया कि पुलिस ने जाम खुलवाने की बजाय कुंभ यात्रियों को और रोक दिया, जिससे अव्यवस्था बढ़ गई।

डिवाइडर से कार टकराई, मेहर एसडीएम की पत्नी घायल: सतना में मेहर एसडीएम विकास सिंह की पत्नी दीपिका सिंह इनावा कार में रीवा से मेहर जा रही थीं। बताया गया कि उनकी कार के आगे एक ट्रक लगा



हुआ था। बेला के समीप ट्रक ड्राइवर ने डिवाइडर शुरू होते ही अचानक वाहन काट दिया। लिहाजा इनावा सीधे डिवाइडर से टकरा गई। घटना में दीपिका सिंह का पैर फेंककर हो गया है उनके चेहरे में भी चोट आई है। उन्हें

लेने पहुंची एम्बुलेंस जाम में फंस गई थी। किसी तरह एम्बुलेंस को जाम से निकलवा कर रीवा स्थित एक निजी नर्सिंग होम में उन्हें भर्ती कराया गया। मुंबई से आए आजाद खान ने बताया कि जाम की वजह से वह 4

घंटे से परेशान हैं। लगता है शाम तक घर नहीं जा पाऊंगा। प्रशासन से गुजारिश करता हूँ कि कुछ हमारी व्यवस्था का ध्यान दिया जाए। विशेष तौर पर खाने-पीने की व्यवस्था बनाई जाए, क्योंकि जो लोग लंबे जाम में

फंसे हैं वे अपने वाहन छोड़कर नीचे भी नहीं उतर सकते।

सूरत से आए सिद्धार्थ कुमार ने बताया कि जाम की वजह से हमारी बस खराब हो गई। ड्राइवर ने कहा कि क्लच प्लेट पूरी तरह से खराब हो

चुका है। जैसे-तैसे बस को धक्के मार कर किनारे किया गया। अब 3 किलोमीटर पैदल चलकर यहाँ तक पहुंचे हैं। लोकल में बात करके एक बस बुलवाई है। जिसने यह दावा किया है कि सीक्रेट मार्ग से जल्दी प्रयाग पहुंचा देंगे। लेकिन यहाँ पर लगे 15 किलोमीटर के लंबे जाम को देखकर लग रहा है कि अभी 4 घंटे तक जाम नहीं खुलने वाला।

संभागीय कमिश्नर बीएस जामोद ने कहा कि लगातार कुंभ यात्रियों की सुविधा का ख्याल रखा जा रहा है। प्रशासन व्यवस्था बनाने में जुटा हुआ है। कुंभ यात्रियों के आवागमन की वजह से शनिवार और रविवार को रीवा के चौरहटा बाईपास, जोगनिहाई टोल प्लाजा, चाकघाट और सोहागी पहाड़ में जाम की स्थिति बन गई थी। रविवार रात प्रशासनिक अधिकारियों और पुलिसकर्मियों ने रीवा और मध्य प्रदेश की सीमा में किसी भी तरह का जाम न होने का दावा किया था। लेकिन सोमवार को एक बार फिर जाम लग गया। बेला से लेकर चौरहटा बाईपास और रतहरा तक भीषण जाम की स्थिति बनी हुई है।

## रीवा के युवक की सतना जिले में मिली अधजली लाश

मीडिया ऑडिटर, रीवा (निप्र)। जिले के चौरहटा थाना क्षेत्र में रहने वाले 25 वर्षीय युवक की सतना जिले के [इन्वस] रामपुर बघेलान थाना क्षेत्र के बेला चौकी अंतर्गत बगीचे में नग्न अवस्था में अधजली हुई लाश मिली है। घटना की सूचना पर परिजन मौके पर पहुंचे। पुलिस ने बारीकी से घटना स्थल की जांच की। माना जा रहा है कि युवक की हत्या कर सबूत छुपाने के लिए उसके चेहरे को जलाने का प्रयास किया गया है। जानकारी के मुताबिक चौरहटा थाना क्षेत्र के ग्राम बैजनाथ निवासी प्यारेलाल केवट, पिता छोटे लाल केवट का शव ग्राम पंचायत बेला बैर पार बस्ती से सटे हुए एक बगीचे में आज सुबह देखा गया। फिलहाल पुलिस परिजनों से पूछताछ कर हत्यारों तक पहुंचने का प्रयास कर रही है। बताया गया है कि युवक की हत्या कर सबूत छुपाने के लिए उसके चेहरे को जलाने का प्रयास किया गया है।

## साइकिल चोरी करते हुये युवक को रंगे हाथ पकड़ा

मीडिया ऑडिटर, रीवा (निप्र)। शहर के सिविल लाइन थाना क्षेत्र में एक ही स्थान से निरंतर साइकिल की चोरी कर रहे एक युवक को लोगों ने चोरी करते रंगे हाथ पकड़ लिया। बताया जा रहा है कि पकड़ा गया युवक पहले भी साइकिल की चोरी करते सीसी टीवी कैमरे में कैद हो चुका था, जो आज पकड़ा गया है। फिलहाल स्थानीय लोगों ने उसे पुलिस के हवाले किया है, जिससे पूछताछ की जा रही है। पकड़े गए आरोपी का नाम गढ़ निवासी सोरभ नामदेव है। दरअसल आरोपी देहा स्थित तान्या लाइब्रेरी के स्टैंड से साइकिलों की निरंतर चोरी कर रहा था, जो पहले भी सीसी टीवी फुटेज में देखा गया था। लाइब्रेरी के संचालक अनुराग शुक्ला ने बताया कि आरोपी आज फिर एक बार साइकिल लेकर भाग रहा था, तभी पीछा करके लोगों ने उसे पकड़ लिया। आरोपी को सिविल लाइन पुलिस के हवाले किया गया है जिससे, अब अन्य घटनाओं के संबंध में भी पूछताछ की जा रही है।

## घर के बाहर महिला के साथ लूट

मीडिया ऑडिटर, रीवा (निप्र)। शिवपूर्वा गांव में घर के बाहर निकलते ही महिला से लूट का मामला प्रकाश में आया है। यहां रात के अंधेरे में आरोपी घर के बाहर छुपा बैठा रहा, महिला के बाहर निकलते ही उस पर हमला कर दिया और गले से

## दसवीं का छात्र चार दिन से लापता, एसपी से फरियाद

मीडिया ऑडिटर, रीवा (निप्र)। एक छात्र के लापता हो जाने का मामला प्रकाश में आया है। दसवीं कक्षा का ये छात्र घर से स्कूल जाने के लिए निकला था, लेकिन वापस घर नहीं लौटा। परिजनों द्वारा काफी तलाश करने के बाद भी जब छात्र का पता नहीं चला तो उसके गुमशुदगी की शिकायत बिछिया थाने में दर्ज कराई गई। लेकिन चार दिन बीत जाने के बाद भी जब छात्र का

## श्रद्धालुओं की कार की टक्कर से बाइक सवार युवक की मौत

मीडिया ऑडिटर, रीवा (निप्र)। मऊगंज जिले के शाहपुर में आज भीषण सड़क हादसा हो गया। महाकुंभ जा रहे श्रद्धालुओं की कार की टक्कर से बाइक सवार एक युवक की मौत हो गई। तो वहीं महिला गंभीर रूप से घायल हुई है। हादसा सुबह शाहपुर थाना क्षेत्र के चौहना गांव के समीप हुआ। घायल महिला को एम्पी आर डीसी की एंबुलेंस की मदद से अस्पताल पहुंचाया गया। तो वहीं युवक के शव को पीएम के लिए भेजा गया है। जानकारी के मुताबिक अर्जुन साकेत निवासी गंगु रहट थाना हनुमान सुबह पूजा साकेत नाम की महिला को बाइक में बिठाकर मऊगंज से हनुमाना की ओर जा रहे थे। बाइक सवार जैसे ही चौहना गांव के समीप पहुंचे तभी ही हादसा हो गया। जिसमें बाइक चला रहे अर्जुन साकेत की मौके पर ही मौत हो गई तो वहीं पीछे बैठी महिला पूजा साकेत गंभीर रूप से घायल हुई है। सूचना पर पहुंची पुलिस ने कार को जब्त कर लिया है।

## शिव बारात के सफल आयोजन के लिए महिला विंग की बैठक



मीडिया ऑडिटर, रीवा (निप्र)। महाशिव रात्री पर रीवा में आयोजित होने वाली विशाल शिव बारात के सफल आयोजन के लिए तैयारियों और प्रचार-प्रसार ने गति पकड़ ली है। कार्यक्रम की व्यवस्थाओं को लेकर नित्य बैठक की जा रही है, इसी कड़ी में आज शिव बारात आयोजन समिति के महिला कोर कमेटी द्वारा बैठक कर विभिन्न बिंदुओं पर चर्चा की गयी व बैठक में महिला कोर कमेटी की भारती शर्मा, कल्पना गुप्ता, वंदना गुप्ता, संरिता गुप्ता, सुचिता गुप्ता, अंजू द्विवेदी, वर्षा गुप्ता, बबीता गुप्ता सहित अन्य महिला शिवभक्त उपस्थित रहीं।

## प्रभारी मंत्री आज भोपाल जायेंगे

मीडिया ऑडिटर, रीवा (निप्र)। पंचायत एवं ग्रामीण विकास तथा श्रम मंत्री एवं जिले के प्रभारी मंत्री श्री प्रहलाद सिंह पटेल 18 फरवरी को प्रयागराज से

## कलेक्टर सभागार में कलेक्टर ने सीएम हेल्पलाइन प्रकरणों के निराकरण की समीक्षा की

# 50 दिन से अधिक की सभी शिकायतों का करें निराकरा, ई-ऑफिस से जुड़ी जानकारी तथा फीडिंग अपडेट करायें

मीडिया ऑडिटर, रीवा (निप्र)। कलेक्टर सभागार में आयोजित बैठक में कलेक्टर ने श्रीमती प्रतिभा पाल ने सीएम हेल्पलाइन प्रकरणों के निराकरण की समीक्षा की। कलेक्टर ने कहा कि सभी अधिकारी जनवरी माह में दर्ज शिकायतों तथा सीएम हेल्पलाइन में 50 दिन से अधिक समय से लंबित शिकायतों का निराकरण तत्काल करें। कार्यालय प्रमुख स्वयं आवेदन पत्रों के निराकरण के लिए आवेदकों से चर्चा करें। बैठक में गुगल मीट के माध्यम से शामिल तहसीलदारों को निर्देश देते हुए कलेक्टर ने कहा कि सभी तहसीलदार हल्कावार लंबी शिकायतों की सूची बनाकर पटवारियों को दें। पटवारियों के माध्यम से प्रकरणों का निराकरण करें। एसडीएम प्रकरणों के निराकरण की मॉनीटरिंग कर दो दिवस में प्रतिवेदन प्रस्तुत करें। स्वास्थ्य विभाग में सीएम हेल्पलाइन के प्रकरणों का संतोषजनक निराकरण नहीं किया जा रहा है। मुख्य चिकित्सा एवं स्वास्थ्य



अधिकारी लापरवाही बरतने वाले बीएमओ के विरुद्ध कार्यवाही करें। कलेक्टर ने कहा कि पीएचई विभाग में भी लगातार शिकायतें बढ़ रही हैं। कार्यपालन यंत्रि इनका निराकरण करें। ग्रामीण विकास विभाग, ऊर्जा विभाग, श्रम विभाग, नगरीय विकास, वित्त विभाग, सामान्य प्रशासन विभाग,

स्वास्थ्य विभाग तथा शिक्षा विभाग के अधिकारी भी सीएम हेल्पलाइन की लंबित शिकायतों के निराकरण पर विशेष ध्यान दें। कलेक्टर ने तहसीलदारों को निर्देश देते हुए कहा कि किसान सम्मान निधि से जुड़ी शिकायतें प्राथमिकता से निराकृत करें। फार्मर रजिस्ट्री में सभी तहसीलों में अच्छा कार्य हुआ है।

इसकी लगातार मॉनीटरिंग करके लक्ष्यों का अनुसार फार्मर रजिस्ट्री कराएँ। सभी तहसीलदार पटवारियों के माध्यम से तय समय सीमा तक फसल गिरदावरी अनिवार्य रूप से करा दें। वक्फ समितियों की जानकारी ऑनलाइन दर्ज करने एवं सत्यापन पर भी विशेष ध्यान दें। सभी अधिकारी ई ऑफिस के लिए

अधिकारियों और कर्मचारियों के ईमेल नम्बर दो दिवस में अनिवार्य रूप से उपलब्ध करा दें। पीएम अवाई से संबंधित सभी विभाग अद्यतन जानकारी दो दिवस में ऑनलाइन दर्ज करा दें। सभी अधिकारी अधीनस्थ अधिकारियों-कर्मचारियों के इम्पलाई आईडी में समग्र डाटा दर्ज करा दें। समग्र डाटा दर्ज न होने पर इस माह का वेतन प्राप्त नहीं होगा।

बैठक में कलेक्टर ने युवाशक्ति मिशन, प्रधानमंत्री सूर्यघर बिजली योजना तथा गैहू उपार्जन के लिए किसानों के पंजीयन के संबंध में अधिकारियों को निर्देश दिए। बैठक में कलेक्टर ने कहा कि निर्माण कार्य से जुड़े विभागों के अधिकारी निर्माण एजेंसियों से एक सप्ताह में खनिज रायल्टी की लंबित राशि का शत-प्रतिशत भुगतान कराएँ। बैठक में आयुक्त नगर निगम डॉ संतोष सोनवडे, मुख्य कार्यपालन अधिकारी जिला पंचायत मेहताब सिंह गुर्जर, संयुक्त कलेक्टर पीके पाण्डेय, सभी एसडीएम तथा संबंधित अधिकारी उपस्थित रहे।

## परीक्षा पूर्व निःशुल्क प्रशिक्षण के लिए आवेदन 28 तक आमंत्रित

मीडिया ऑडिटर, रीवा (निप्र)। मध्यप्रदेश अनुसूचित जाति कल्याण द्वारा संचालित परीक्षा पूर्व प्रशिक्षण केन्द्र में बैकिंग, रेलवे, एसएससी, बीमा, नर्सिंग एवं म.प्र. कर्मचारी चयन मण्डल में चयन के लिये अनुसूचित जाति एवं अनुसूचित परीक्षाओं के लिए तय की गयी न्यूनतम शैक्षणिक योग्यता रखता हो। प्रशिक्षण के लिए चयनित होने पर प्रशिक्षणार्थी को 500 रुपये सुरक्षानिधि जमा करके अनुबंध के अनुसार प्रशिक्षण में प्रवेश दिया जायेगा। इस संबंध में विस्तृत जानकारी परीक्षा पूर्व प्रशिक्षण केन्द्र से प्राप्त की जा सकती है।

मूल निवासी तथा अनुसूचित जाति अथवा जनजातीय का सदस्य होना चाहिए। आवेदक की आयु 18 से 35 वर्ष तथा परिवार की वार्षिक आय 6 लाख रुपये से अधिक नहीं होनी चाहिए। आवेदक को प्रतियोगी परीक्षाओं के लिए तय की गयी न्यूनतम शैक्षणिक योग्यता रखता हो। प्रशिक्षण के लिए चयनित होने पर प्रशिक्षणार्थी को 500 रुपये सुरक्षानिधि जमा करके अनुबंध के अनुसार प्रशिक्षण में प्रवेश दिया जायेगा। इस संबंध में विस्तृत जानकारी परीक्षा पूर्व प्रशिक्षण केन्द्र से प्राप्त की जा सकती है।

## प्रोत्साहन राशि स्वीकृत

मीडिया ऑडिटर, रीवा (निप्र)। अनुसूचित जाति वर्ग के प्रतिभावान बालक, बालिकाओं को प्रोत्साहन राशि के तौर पर 50 हजार रुपये स्वीकृत किये गये हैं। जिला संयोजक अनुसूचित जाति एवं जनजातीय कार्य विभाग से प्राप्त जानकारी के अनुसार जितेन्द्र कुमार प्रजापति निवासी बीड़ा एवं साहिल वर्मा निवासी तिलक नगर रीवा को नोट के माध्यम से मेडिकल कालेज में प्रवेश प्राप्त होने पर पच्चीस-पच्चीस हजार रुपये की सहायता राशि मंजूर की गई है।

## पेंशन प्रकरणों की संभागीय समीक्षा बैठक आज

मीडिया ऑडिटर, रीवा (निप्र)। कमिश्नर रीवा संभाग बीएस जामोद की अध्यक्षता में 18 फरवरी को संभागीय पेंशन प्रकरणों की समीक्षा की जायेगी। कमिश्नर ने निर्देश दिये हैं कि लंबित पेंशन प्रकरणों को पेंशन अधिकारी के समक्ष प्रस्तुतकर निराकरण कराया जाना सुनिश्चित करें। उन्होंने कहा है कि जिन विभागों के संभागीय व जिला अधिकारियों द्वारा उनके विभागीय पेंशन प्रकरण निराकरण नहीं होये उन्हें जिम्मेदार मानकर कार्यवाही की जायेगी।

## उप मुख्यमंत्री ने निर्माणाधीन कैंसर यूनिट का किया निरीक्षण




मीडिया ऑडिटर, रीवा (निप्र)। उप मुख्यमंत्री श्री राजेन्द्र शुक्ल ने मेडिकल कालेज परिसर में निर्माणाधीन कैंसर यूनिट का निरीक्षण किया। उन्होंने निर्माण एजेंसी के अधिकारियों को निर्देशित किया कि त्वरित गति से पूर्व गुणवत्ता के साथ कार्य को संपादित करायें। इस दौरान डीन मेडिकल कालेज डॉ. सुनील अग्रवाल सहित चिकित्सक व निर्माण एजेंसी के प्रतिनिधि उपस्थित रहे।

## उप मुख्यमंत्री ने आमजनों से किया संवाद

मीडिया ऑडिटर, रीवा (निप्र)। उप मुख्यमंत्री श्री राजेन्द्र शुक्ल ने जनसंवाद कार्यक्रम में सर्किट हाउस राजनिवास रीवा में आमजनों से संवाद करते हुए उनकी समस्यायें सुनीं तथा अधिकारियों को यथोचित निराकरण करने के निर्देश दिये।

## उप मुख्यमंत्री ने सुपर स्पेशलिटी अस्पताल में अकिश के स्वास्थ्य की जानकारी ली

मीडिया ऑडिटर, रीवा (निप्र)। उप मुख्यमंत्री श्री राजेन्द्र शुक्ल ने सुपर स्पेशलिटी अस्पताल में हृदय रोग से पीड़ित अकिश सिंह के स्वास्थ्य की जानकारी प्राप्त की। उन्होंने अकिश से कुशल क्षेम पूछी तथा चिकित्सकों को समुचित उपचार के निर्देश दिये।



# युवा संगम कार्यक्रम के तहत रोजगार मेले से 118 युवाओं को मिले रोजगार के अवसर

मीडिया ऑडिटर, रीवा (निप्र)। युवा संगम कार्यक्रम के तहत शिक्षण संस्थाओं में रोजगार मेलों का आयोजन किया जा रहा है। कलेक्टर श्रीमती प्रतिभा पाल के मार्गदर्शन में शासकीय आईटीआई रीवा में एक दिवसीय रोजगार मेला आयोजित किया गया। इसमें 323 आवेदकों ने पंजीयन कराया। मेले में शामिल 11 निजी कंपनियों ने 118 युवाओं का चयन किया। उप संचालक रोजगार अनिल दुबे ने बताया कि रोजगार मेले में टाटा मोटर्स ऑटो मोबाइल कंपनी अहमदाबाद गुजरात ने 12 युवाओं का चयन किया। इसी तरह ख्याति शीलड वैटुरेज प्रा. लि. रायपुर छत्तीसगढ़ ने 15, प्राकृतिक बायोटेक प्रा. लि. सतना ने 4, प्रगतिशील एग्रीटेक रीवा



## रोजगार मेला

ने 12, प्रगतिशील बायोटेक रीवा ने 10, फूड प्रोडक्ट्स उद्योग विहार चौरहटा ने 14, डीएमसी फिनिशिंग स्कूल प्राइवेट लिमिटेड पुणे ने 10,

एचडीएफसी लाइफ इश्योरेंस कंपनी लिमि. रीवा ने 14 तथा डी एण्ड एच सेचरोन इंडोर ने 27 युवाओं का चयन किया। रोजगार मेले के सफल

आयोजन में जिला रोजगार कार्यालय तथा आईटीआई के अधिकारियों एवं कर्मचारियों का महत्वपूर्ण योगदान रहा।

# खाई में गिरी बोलेरो, 4 की मौत, 4 लोग घायल सिंगरौली से प्रयागराज महाकुंभ जा रहे थे सभी लोग

मीडिया ऑडिटर, सीधी (निप्र)। सीधी में महाकुंभ जा रही बोलेरो अनियंत्रित होकर गहरी खाई में गिर गई। हादसे में दो लोगों की मौके पर मौत हो गई। दो ने इलाज के दौरान दम तोड़ा। 4 लोग घायल हुए हैं। सभी को संजय गांधी अस्पताल रीवा भेजा गया है। खाई 30 फीट से ज्यादा गहरी है, लेकिन पत्थर और पेड़ों की वजह से गाड़ी 12 फीट से ज्यादा नीचे नहीं जा पाई।

हादसा रविवार-सोमवार की देर रात करीब 2 बजे मूड़ा पहाड़ पर हुआ। सभी लोग सिंगरौली के जयंत से प्रयागराज महाकुंभ जा रहे थे। जैतपुर गांव से दो गाड़ियों में 13 लोग प्रयागराज के लिए निकले थे। इनमें एक गाड़ी में आठ और दूसरी में पांच लोग सवार थे।

स्थानीय ग्रामीणों को सुबह करीब 5 बजे हादसे की जानकारी मिली। इसके बाद लोगों ने पुलिस को सूचना दी। अमिलिया थाना प्रभारी राजेश पांडेय ने बताया- घायलों को जिला अस्पताल सीधी ले जाया गया था, जहां से सभी को गंभीर हालत में संजय गांधी



अस्पताल रीवा रेफर किया गया। हालांकि उनके परिजन अपनी सुविधा से प्राइवेट वाहन के जरिए उन्हें सिंगरौली जिले के बेहून अस्पताल ले गए। वर्तमान में वहीं उनका इलाज चल रहा है।

**हादसे में इन लोगों की मौत हुई:** संदीप उर्फ सोनू साहू, प्रमोद यादव, रमाकांत साहू, सुजित यादव

**हादसे में ये लोग घायल हुए:** नीरज कुमार वैश्य (23), कृष्णा वैश्य (26) पिता श्याम बिहारी

वैश्य, जयंत, कृष्णा साहू पिता छद्दारीलाल साहू, प्रदीप साहू (झाड़वर),

**सभी मृतक दोस्त थे, सभी की उम्र 22 से 30 साल:** मरने वाले सभी लोग दोस्त थे। सभी की उम्र 22 से 30 साल थी। जैतपुर गांव से रात में प्रयागराज के लिए निकले थे। मरने वालों में संदीप साहू कोल माईस और प्रमोद यादव एनटीपीसी में नौकरी करते थे। रमाकांत साहू का एनसीएल में इंटरव्यू हो गया था।



अगले दो महीने में वह जाँह्न करने वाला था।

## 58 साल का शातिर चोर गिरफ्तार शहडोल, कटनी और डिंडौरी में दर्जनों वारदात कबूली, ट्रेन से करता था आवाजाही



मीडिया ऑडिटर, अनूपपुर (निप्र)। अनूपपुर पुलिस ने सोमवार को एक शातिर चोर को गिरफ्तार किया है, जो रात में दुकानों का ताला तोड़कर चोरी करता था। 58 वर्षीय गोपाल बैगा नाम का यह अपराधी शहडोल जिले के बुढ़ार का रहने वाला है। पुलिस ने इसके पास से चोरी का सामान और ताला तोड़ने के उपकरण बरामद किए हैं।

घटना 12 फरवरी की रात की है, जब आरोपी ने सिद्ध बाबा मंदिर के सामने स्थित किराना जन्मल स्टोर्स का ताला तोड़कर वारदात की। दुकान से साबुन, बिस्किट, नमकीनी, तेल, डिजिटल, गुटखा और स्मिरेट सहित करीब 5500 रुपये का सामान और 5000 रुपये की नकदी चुरा ली।

कोतवाली प्रभारी अरविंद जैन के नेतृत्व में पुलिस टीम ने फिगरप्रिंट विशेषज्ञ और डॉग स्कॉड की मदद से जांच की। टीम ने रेलवे स्टेशन, बस स्टैंड और बाजार के करीब 50 सीसीटीवी कैमरों की फुटेज खंगाली, जिससे आरोपी की पहचान हो सकी।

जांच में सामने आया कि आरोपी शहडोल जिले के जयसिंह नगर, सोहागपुर, कटनी और डिंडौरी में भी चोरी कर चुका है। वह ट्रेन से यात्रा करते हुए रेलवे स्टेशन के आसपास की दुकानों को निशाना बनाता था। डिंडौरी में इस पर ट्रेक्टर चोरी का भी केस दर्ज है। आरोपी हमेशा अपने साथ लोहे की रॉड या गैंती रखता था, जो ताले तोड़ने के काम आती थी।

## अवैध कोयला खदान धंसी, पति-पत्नी की दबकर मौत जेसीबी से निकाले जा सके शव, खनन माफिया के खिलाफ ग्रामीणों का हंगामा

मीडिया ऑडिटर, शहडोल (निप्र)। शहडोल के बुढ़ार थाना इलाके में अवैध कोयला खदान धंसी गई। इसमें दबकर पति-पत्नी की मौत हो गई। उनकी पहचान ओमकार यादव उर्फ भौतू (40) और उसकी पत्नी पार्वती यादव (36) के रूप में हुई है।

हादसा रविवार शाम करीब 7 बजे धनगांव गांव में हुआ। खनन माफिया ने इसे छिपाने का प्रयास किया। जब ग्रामीणों ने हंगामा किया, तब मामला सामने आया।

जानकारी मिलते ही कलेक्टर डॉ. केदार सिंह और एसपी रामजी श्रीवास्तव मौके पर पहुंचे। देर रात जेसीबी की मदद से दोनों शवों को बाहर निकाला जा सका।

**पांच बेटियां हैं, बेटे की सर्पदंश से मौत हो गई थी:** ओमकार और पार्वती धनगांव के अहिरान मोहल्ला के रहने वाले थे। उनकी पांच बेटियां- ममता यादव (18), रजनी यादव (15), शशि यादव (11), उर्मिला यादव (9) और शिवांगी यादव (2) हैं। करीब 6 महीने पहले बेटे रवींद्र यादव की सात साल की उम्र में सांप के काटने



से मौत हो गई थी।

दंपती का अंतिम संस्कार एक ही चिता पर किया गया। मुखामि बड़ी बेटी ममता ने दी।

**खदान में 5 मजदूर काम कर रहे थे:** बुढ़ार थाना प्रभारी संजय जायसवाल ने बताया- मामला धनगांव के चुनहा गढ़ई क्षेत्र में कोयले की अवैध खदान का है। हादसे के वक्त यहां पांच मजदूर काम कर रहे थे। इनमें से बुदु मिश्रा, रीतू बैगा और कृष्णा यादव को पुलिस ने अभिरक्षा में लिया है।

इससे पहले ग्रामीणों ने खदान में कई मजदूरों के दबे होने की आशंका जताई थी। इस पर अधिकारियों ने जेसीबी से खवाई कराई। हालांकि,

दंपती के अलावा कोई और शव नहीं मिला।

**ग्रामीण बोले- लंबे समय से चल रहा अवैध खनन:** ग्रामीणों ने कलेक्टर और एसपी को बताया कि गांव में पिछले कई महीनों से कोयले की अवैध खदानें चल रही हैं। हर दिन कई मजदूर सुरंग के अंदर घुसकर कोयला निकालने का काम करते हैं। इसकी शिकायत कई बार स्थानीय अधिकारियों को दी गई, लेकिन किसी ने कोई कार्रवाई नहीं की।

ग्रामीणों के अनुसार, जिस खदान में हादसा हुआ, वह सोन नदी से लगी है। यह एक किलोमीटर में फैली है। यहां हर दिन 70 से ज्यादा लोग

## महाशिवरात्रि मेले के लिए व्यापारियों की लिस्ट बनाएं: कलेक्टर अमरकंटक में पार्किंग से लेकर स्वास्थ्य सेवाओं तक की व्यवस्था करने के निर्देश

मीडिया ऑडिटर, अनूपपुर (निप्र)। अमरकंटक में होने वाले 5 दिवसीय महाशिवरात्रि मेले की तैयारियों को लेकर अनूपपुर कलेक्टर हर्षल पंचोली ने बैठक की। उन्होंने मेले की सुरक्षा व्यवस्था को लेकर कई निर्देश जारी किए।

मेले की तैयारियों में व्यापारियों की सूची तैयार करने के साथ-साथ सुरक्षा व्यवस्था, कानून व्यवस्था, अग्निशमन उपकरण, स्वास्थ्य शिविर और एंबुलेंस सेवा की व्यवस्था करने के लिए कहा। पार्किंग की समस्या से निपटने के लिए अमरकंटक मेला ग्राउंड के पीछे और गोंडवाना मेला ग्राउंड में पार्किंग जोन बनाए जाने पर जोर दिया। मेले के दौरान बिजली आपूर्ति और स्वच्छता पर विशेष ध्यान देने की बात कही।

**स्कूलों में नशा मुक्ति जागरूकता अभियान:** कलेक्टर ने जिले में नशा मुक्ति अभियान को भी प्रारंभिकता दी है। इसके तहत स्कूलों में विशेष जागरूकता कार्यक्रम किए जाएंगे। जिला शिक्षा अधिकारी को जागरूकता अभियान का विस्तृत कैलेंडर तैयार करने के निर्देश दिए गए हैं। नशीली दवाओं की रोकथाम के लिए औषधि निरीक्षक पुलिस बल के साथ मिलकर दवा दुकानों का निरीक्षण करेंगे। साथ ही, जिले में अफीम, गांजा और अन्य नशीली फसलों के खिलाफ



विशेष अभियान चलाया जाएगा। बैठक में स्वामी विवेकानंद युवा शक्ति मिशन के तहत विभिन्न विभागों की ओर से किए जाने वाले कामों की जानकारी आईटीआई के प्राचार्य ने दी।

**ध्वनि विस्तारक यंत्र पर कार्रवाई करें:** कलेक्टर ने अनुविभागीय दंडाधिकारी एवं तहसीलदारों से कहा कि बोर्ड परीक्षा की टाइम टेबल जारी हो चुका है। इस दौरान बच्चे परीक्षा की तैयारी में लगे हैं, अगर किसी क्षेत्र में रात 10 बजे के बाद ध्वनि विस्तारक यंत्र लाउड वॉल्यूम में बजते मिलते हैं तो संबंधित पर कार्रवाई करें।

**नाइट क्लीनिंग अभियान चलाएं:** बैठक में कलेक्टर ने जिले के सभी मुख्य नगरपालिका अधिकारियों को अपने-अपने क्षेत्र में नाइट क्लीनिंग अभियान चलाने के निर्देश दिए। उन्होंने कहा कि नगरीय निकाय के सभी क्षेत्रों में साफ सफाई एवं

स्वच्छता बेहतर हो तथा नाइट क्लीनिंग अभियान में चल रही गतिविधियों की जानकारी फोटो सहित व्हाट्सएप ग्रुप में भेजा जाए।

**ई-ऑफिस से छुट्टी होगी मंजूर:** बैठक में कलेक्टर हर्षल पंचोली ने जिले के सभी विभागीय अधिकारियों को 31 मार्च तक ई-ऑफिस प्रणाली में शिफ्ट होने के निर्देश देते हुए कहा कि जिले के सभी अधिकारियों को 31 मार्च से अवकाश ई-ऑफिस प्रणाली के माध्यम से स्वीकृत होगी। उन्होंने कहा कि सभी अधिकारी विभागीय नस्तरियों को ई-ऑफिस प्रणाली के माध्यम से प्राप्त करें।

**सीएम हेल्यलाइन की समीक्षा:** कलेक्टर ने सीएम हेल्यलाइन प्रकरणों की समीक्षा करते हुए सभी अधिकारियों को निर्देशित किया कि सीएम हेल्यलाइन प्रकरणों का निराकरण पूरे गंभीरता के आधार पर किया जाए।

## गौपालन एवं गौसंवर्धन समिति की बैठक सम्पन्न



मीडिया ऑडिटर, सीधी (निप्र)। कलेक्टर स्वरोचिष सोमवंशी की अध्यक्षता में जिला स्तरीय गौशाला परियोजना समन्वय समिति एवं जिला गौपालन एवं गौसंवर्धन समिति की बैठक सम्पन्न हुई। उन्होंने निर्देशित किया है कि जिले में स्वीकृत नवीन गौशालाओं को समय-समय में पूर्ण किया जाये तथा पूर्ण हो चुके गौशालाओं को संचालित करने की प्रक्रिया तत्काल की जाये। कलेक्टर सोमवंशी ने

गौशाला संचालकों को निर्देशित किया है कि गौशाला हेतु उपलब्ध कराई गई राशि का व्यौरा गठित टीम को उपलब्ध कराये।

बैठक में अतिरिक्त पुलिस अधीक्षक अरविंद श्रीवास्तव, संयुक्त कलेक्टर प्रशांत त्रिपाठी, उखण्ड अधिकारी सिंहावल एसपी मिश्रा, कुसमी प्रिया पाठक, मड़ौली आरपी त्रिपाठी, डीएसपी गायत्री तिवारी सहित संबंधित विभागीय अधिकारी उपस्थित रहे।

## प्रधानमंत्री मत्स्य किसान समृद्धि सह योजना अंतर्गत शिविर 20 को

मीडिया ऑडिटर, सीधी (निप्र)। प्रधानमंत्री मत्स्य किसान समृद्धि सह योजना अंतर्गत मत्स्य क्षेत्र के औपचारिकी करण हेतु विकसित किये गये नेशनल मिश्रीज डिजिटल प्लेटफर्म पर मत्स्यपालकों तथा मत्स्यपालन से जुड़ी संस्थाओं के पंजीयन का कार्य किया जा रहा है। कार्यालय सहायक संचालक मत्स्योद्योग जिला सीधी द्वारा उक्त पोर्टल पर पंजीयन हेतु जिले के व्यक्तिगत मत्स्य पालकों, मत्स्य विरंताओं, मछुआ समूहों तथा मछुआ सहकारी समितियों के सदस्यों के पंजीयन का कार्य विभागीय अधिकारियों द्वारा क्षेत्र के कॉमन सर्विस सेंटर के सहयोग से निरंतर किया जा रहा है।

मत्स्य पालन कार्य से जुड़े ऐसे समस्त हितधारकों जिन्होंने अब तक नेशनल मिश्रीज डिजिटल प्लेटफर्म पर पंजीयन नहीं किया है,

उन्हें पंजीयन हेतु 20 फरवरी को कार्यालय सहायक संचालक मत्स्योद्योग जिला सीधी में कार्यालयीय समयवधि में शिविर का आयोजन किया गया है। उक्त शिविर में मछुआ सहकारी समितियों/मछुआ समूहों के सदस्यों, निजी मत्स्य कृषकों एवं मत्स्योद्योग करने वाले मछुआओं तथा मत्स्य विरंताओं का निःशुल्क पंजीयन किया जायेगा। इसके अतिरिक्त प्रधानमंत्री मत्स्य किसान समृद्धि सह योजना अंतर्गत योजना का लाभ प्राप्त करने हेतु जानकारी प्रदाय की जाएगी।

जिले में मत्स्य पालन की गतिविधियों में संलग्न सभी मछुआओं से इस शिविर का लाभ उठाकर पंजीयन कराने की अपील की गई है। पंजीयन के लिये आधारकार्ड, बैंक पासबुक एवं आधार से लिंक मोबाइल नम्बर साथ में लाना अनिवार्य होगा।

## अब आधुनिक तरीके से स्व सहायता समूह द्वारा किया जा रहा है सीमेंट ईंटों का निर्माण

मीडिया ऑडिटर, सीधी (निप्र)। मध्यप्रदेश डे राज्य ग्रामीण आजीविका मिशन विकासखंड सीधी अंतर्गत ग्राम पंचायत कारीमाटी ग्राम कराहिया में गठित दुर्गा स्व सहायता समूह के 04 सदस्यों द्वारा प्रारम्भ में परम्परागत तरीके से मिट्टी के ईंट निर्माण का कार्य किया जा रहा था जिसमें आमदनी तो हो रही थी पर ज्यादा संख्या में ईंट तैयार करने में अधिक समय लगता था। प्रारम्भ में समूह द्वारा एक दिन में केवल 1500 से 2000 ही ईंट तैयार होती थी एवं महीने में 7 से 8 हजार रूपये तक ही आमदनी हो रही थी।

वर्तमान में प्रधानमंत्री आवास एवं शासकीय भवन निर्माण में सीमेंट की ईंटों के प्रचलन के कारण मिशन द्वारा समूह को सीमेंट की ईंट तैयार किये जाने हेतु समझाशा दी गई। इस संबंध में सीमावर्ती जिले सिंगरौली में डस्ट की उपलब्धता, बाजार की मांग एवं प्रतिस्पर्धा के दृष्टिगत रखते हुये समूह द्वारा सीमेंट की ईंट तैयार करने का निर्णय लिया गया। सीमेंट ईंट निर्माण का कार्य

प्रारम्भ करने के लिये समूह द्वारा बैंक ऋण/सीसीएल के माध्यम से राशि रु. 5 लाख का ऋण प्राप्त कर आधुनिक आटोमेटिक मशीन क्रय की गयी तथा सीमेंट ईंट निर्माण का कार्य प्रारम्भ किया।

ईंट निर्माण हेतु कच्चा माल एवं सामग्री स्थानीय स्तर पर उपलब्ध होने से वर्तमान में प्रति दिवस 4-5 हजार ईंटों का निर्माण किया जा रहा है। निर्मित ईंटों को स्थानीय स्तर पर विक्रय का कार्य किया जा रहा है, जिससे माह में 30 से 40 हजार प्रतिमाह आमदनी हो रही है। सचिव दुर्गा स्वसहायता समूह संतोष गुप्ता ने बताया कि वर्तमान में समूह के सदस्यों द्वारा मशीन के माध्यम से ईंट निर्माण का कार्य किया जा रहा है, जिससे कम समय में अधिक उत्पादन हो रहा है एवं समूह सदस्यों की आय में वृद्धि हो रही है। साथ ही बाजार व्यवस्था सुगम होने के कारण उत्पाद स्थानीय स्तर पर विक्रय हो रहा है, इसके लिए आजीविका मिशन को उन्होंने धन्यवाद दिया है।

## प्रयाग से लौट रही ट्रेनी डॉक्टर की मौत

झड़वर को नौद की झपकी आने से ट्रक में घुसी कार, परिवार के सदस्य 4 गंभीर घायल

मीडिया ऑडिटर, छतरपुर (निप्र)। छतरपुर में सोमवार सुबह एक सड़क हादसे में ट्रेनी डॉक्टर की मौत हो गई, जबकि उनके परिवार के चार अन्य सदस्य गंभीर रूप से घायल हो गए। यह हादसा सिटी कोतवाली थाना क्षेत्र के सागर-कानपुर-मड़ौला रोड पर महतो पेट्रोल पंप के पास हुआ।

प्रयागराज से लौट रही कार के ड्राइवर को नौद की झपकी आने के कारण गाड़ी सड़क किनारे खड़े ट्रक से जा टकराई। हादसा इतना भीषण था कि गाड़ी को काटकर घायलों को बाहर निकालना पड़ा। जिला अस्पताल में पदस्थ टी.डी. डॉक्टर सान्या (25), जो संदीप टिकरया की पुत्री थी, को मौके पर ही मौत हो गई।

हादसे में घायल हुए अन्य लोगों में 13 वर्षीय आलोक (राहुल का पुत्र), 35 वर्षीय नेहा (राहुल की पत्नी), 20 वर्षीय साख्त (संदीप का पुत्र) और 37 वर्षीय राहुल (कल्याण का पुत्र) शामिल हैं। सभी टिकरया



मुहल्ला गल्ला मंडी के निवासी हैं। डॉक्टर तौफीक राजा ने सभी घायलों को गंभीर हालत में झंसी मेडिकल कॉलेज रेफर कर दिया है।

सिटी कोतवाली थाना प्रभारी अरविंद कुंजर के अनुसार मृतक का पोस्टमार्टम कराया जा रहा है और मामले की जांच जारी है।

## सतना जिले के साथ छल करना बंद करें



मीडिया ऑडिटर, सतना (निप्र)। विकास के नाम पर सतना जिला आज भी 22 साल पीछे चल रहा है जो भी सोगात जिले को मिलनी चाहिए वह नहीं मिल रही है। जारी विज्ञप्ति के माध्यम से यूथ कांग्रेस के प्रदेश सचिव देवांसिंह सिंह कान्हा परसवारा ने वर्तमान सरकार और स्थानीय जतिनिधि पर गंभीर आरोप लगाते हुए कहा है कि सतना जिले के साथ छल करना बंद करें वरना उग्र आंदोलन किया जाएगा। सिंह ने कहा कि बड़ी मुश्किल से जिले को मेडिकल कॉलेज मिला लेकिन भी समाप्त किए जाने का प्रयास किया गया है जो बजट आया उसे भी छीन कर ले गए इसी तरह सतना हवाई अड्डे को जानबूझकर छोटा कर दिया गया इस तरह की चालाकी से यूथ कांग्रेस में बेहद नाराजगी है।

## गांव-गांव पीले चावल बांट आमंत्रित किया जा रहा 23 को बागेश्वर धाम में कैसर अस्पताल एवं रिसर्च सेंटर की आधारशिला रखेंगे प्रधानमंत्री



मीडिया ऑडिटर, छतरपुर (निप्र)। छतरपुर के बागेश्वर धाम में आगामी दिनों में होने वाले भव्य कार्यक्रमों की तैयारियों जोरों पर हैं। प्रधानमंत्री नरेंद्र मोदी 23 फरवरी को बागेश्वर धाम में कैसर अस्पताल एवं रिसर्च सेंटर की आधारशिला रखेंगे। इसी कड़ी में 26 फरवरी को राष्ट्रपति द्रौपदी मुर्मू 251 जोड़ों के सामूहिक विवाह कार्यक्रम में शामिल होंगे। कार्यक्रम की तैयारियों के तहत सोमवार को ग्राम झमटुली में घर-घर जाकर पीले चावल बांटकर लोगों को आमंत्रित किया गया। स्थानीय सरपंच प्रतिनिधि राजू पटेल ने बताया कि अधिक से अधिक लोगों की भागीदारी सुनिश्चित करने के लिए यह पारंपरिक तरीका अपनाया गया है।

महोत्सव की शुरुआत 19

फरवरी से कलश यात्रा के साथ होगी। बागेश्वर धाम के पीठाधीश्वर पंडित धीरेंद्र शास्त्री ने प्रधानमंत्री मोदी को देवर्षि विष्णुमित्र की तरह विश्व मित्र की भूमिका निभाने वाला कार्यक्रम के अनुसार सुबह 11:00 बजे शास्त्री नगर धर्मशाला में व दोपहर 2:00 बजे जेल मार्ग स्थित सरस्वती विद्यालय में माता पिता पूजन का कार्यक्रम हुआ, जिसके मुख्य अतिथि विद्यालय के संस्थापक घनश्यामदास तमेर व इस कार्यक्रम की अध्यक्षता कमलेशा स्वदेवा जी ने की। अपने उद्बोधन में घनश्याम दास तमेर जी ने कहा कि छत्तसीगढ़ के बाद रीवा सरस्वती विद्यालय में यह पहला कार्यक्रम है जो माता पिता पूजन का कार्यक्रम आयोजित किया जाना चाहिये। कार्यक्रम में छात्र छात्राओं द्वारा रोशनलाल सभाघर में अपने-अपने माता पिता का पूजन, तिरकवन्दन एवं आरती उत्तर कर किया गया।

सरस्वती विद्यालय में मनाया गया मातृ-पितृ पूजन दिवस

मीडिया ऑडिटर, रीवा (निप्र)। पूज्यपाद संत आशाराम बापू अहमदाबाद द्वारा संचालित श्री योग वेदान्त सेवा समिति के तत्वाधान में विगत 19 वर्षों से तय कार्यक्रम के अनुसार सुबह 11:00 बजे शास्त्री नगर धर्मशाला में व दोपहर 2:00 बजे जेल मार्ग स्थित सरस्वती विद्यालय में माता पिता पूजन का कार्यक्रम हुआ, जिसके मुख्य अतिथि विद्यालय के संस्थापक घनश्यामदास तमेर व इस कार्यक्रम की अध्यक्षता कमलेशा स्वदेवा जी ने की। अपने उद्बोधन में घनश्याम दास तमेर जी ने कहा कि छत्तसीगढ़ के बाद रीवा सरस्वती विद्यालय में यह पहला कार्यक्रम है जो माता पिता पूजन का कार्यक्रम आयोजित किया जाना चाहिये। कार्यक्रम में छात्र छात्राओं द्वारा रोशनलाल सभाघर में अपने-अपने माता पिता का पूजन, तिरकवन्दन एवं आरती उत्तर कर किया गया।

## शिकायतों का समय-सीमा में गुणवत्तापूर्ण निराकरण सुनिश्चित करें: कलेक्टर

मीडिया ऑडिटर, सीधी (निप्र)। समय-सीमा पत्रों की समीक्षा बैठक में कलेक्टर स्वरोचिष सोमवंशी ने सीएम हेल्यलाइन में दर्ज शिकायतों के निराकरण की विस्तृत समीक्षा की। उन्होंने कहा कि सभी विभाग प्रमुख अपने विभाग से संबंधित शिकायतों की नियमित समीक्षा करेंगे। स्वयं भी शिकायतकर्ताओं से संपर्क करेंगे तथा अधिक से अधिक शिकायतों का संतुष्टि के साथ निराकरण सुनिश्चित करेंगे। उन्होंने आगामी एक सप्ताह में अभियान चलाकर अधिक से अधिक शिकायतों को संतुष्टि के साथ निराकृत करने के निर्देश दिए हैं।

कलेक्टर द्वारा समस्त उखण्ड अधिकारियों तथा पंचायत विभाग के अधिकारियों को 50 दिवस से अधिक लंबित शिकायतों को



अभियान चलाकर संतुष्टि के साथ निराकृत करने के निर्देश दिए गए हैं। उन्होंने निर्देशित किया है कि इस कार्य में उदासीनता या लापरवाही बरतने वाले कर्मचारियों के विरुद्ध कठोर अनुशासनात्मक कार्यवाही की जावेगी।

**बोर्ड परीक्षाओं में रवें कड़ी निगरानी:** कलेक्टर ने कहा कि आगामी समय में जिले में कक्षा 10वीं एवं 12वीं की बोर्ड परीक्षाओं का बोर्ड परीक्षाओं के दौरान कड़ी निगरानी रखने के निर्देश दिए हैं। बैठक में अतिरिक्त पुलिस अधीक्षक अरविंद श्रीवास्तव,



संयुक्त कलेक्टर प्रशांत त्रिपाठी, उखण्ड अधिकारी सिंहावल एसपी मिश्रा, कुसमी प्रिया पाठक, मड़ौली आरपी त्रिपाठी, डीएसपी गायत्री तिवारी सहित सभी विभागों की जिला स्तरीय अधिकारी उपस्थित रहे।

संयुक्त कलेक्टर प्रशांत त्रिपाठी, उखण्ड अधिकारी सिंहावल एसपी मिश्रा, कुसमी प्रिया पाठक, मड़ौली आरपी त्रिपाठी, डीएसपी गायत्री तिवारी सहित सभी विभागों की जिला स्तरीय अधिकारी उपस्थित रहे।

## विचार

### अमेरिका की न्यायपालिका और भारत की न्यायपालिका?

अमेरिका की अदालतें सरकार के मनमाने निर्णय पर रोक लगा रही हैं। अमेरिका की अदालत को देखकर भारतीय न्यायपालिका की कलाई खुलती चली जा रही है। भारत में सरकार की तानाशाही की चक्की में सब पिस रहे हैं। भारतीय न्यायपालिका ने एक तरह से सरकार के सामने समर्पण कर दिया है। अमेरिका के संवैधानिक संस्थान सरकार के सामने झुकने को तैयार नहीं हैं। अमेरिका की जूडिशरी ओर वहां के जज सरकार के गलत फैसलों के सामने झुकने को तैयार नहीं है। एलन मस्क और ट्रंप की तानाशाही का असर वहां की न्यायपालिका पर नहीं पड़ रहा है। अमेरिका की न्यायपालिका जरा भी भयभीत नहीं है। अमेरिका की संविधान के अनुसार वहां की न्यायपालिका अपने निर्णय पूरी स्वतंत्रता के साथ ले रही है। जिसके कारण न्यायपालिका और सरकार के बीच टकराव देखने को मिल रहा है।

डोनाल्ड ट्रंप की नई सरकार के छह निर्णय जो एग्जीक्यूटिव ऑर्डर थे। अमेरिका के जजों ने पलट दिए हैं। इसे राष्ट्रपति डोनाल्ड ट्रंप, एलन मस्क और उपराष्ट्रपति जेड वेंस नाराज हो गए हैं। बेंस ने कह दिया न्यायपालिका अपनी हद पार कर गई है। वह टवीट करते हैं, जजों को एग्जीक्यूटिव की कानूनी शक्तियों को रोकने की इजाजत नहीं दी जाएगी। एलन मस्क ने भी टवीट किया। एक जज को पूरी जिंदगी जज बने रहने का विचार एक बकवास है। जजों को उठा के अटलांटिक में फेंक दो। अमेरिका की न्यायालयों ने ट्रंप सरकार के 6 फैसले पलट दिए हैं, या फैसलों पर रोक लगा दी है। बर्थ राइट सिटीजनशिप के निर्णय पर सीटल के एक जज ने रोक लगा दी। उससे पहले मैरीलैंड के एक जज ने इसी फैसले के ऊपर रोक लगा दी। तीसरे जज ने भी इस निर्णय पर रोक लगा दी। तीन जजों ने इस निर्णय को रोक दिया है। ट्रंप सरकार का दूसरा निर्णय सरकारी कर्मचारियों को बाहर निकालने का था 120 लाख सरकारी कर्मचारियों को 6 फरवरी की डेडलाइन दी गई थी। 65000 लोगों ने इसको स्वीकार किया। नौकरी से निकलने के निर्णय के खिलाफ कर्मचारी यूनियंस कोर्ट में चले गए। कोर्ट के फेडरल जज ने सरकार के इस निर्णय पर रोक लगा दी। तीसरा निर्णय यूएस एड को खत्म करने का फैसला था। 1960 के दशक में यूएस द्वारा मदद शुरू की गई थी। कई देशों में 100 से ज्यादा यूएस एड के तहत प्रोग्राम चलते हैं। वहां पर भी हजारों कर्मचारियों को छुट्टी पर भेज दिया गया। यह एलन मस्क का फैसला था। इस निर्णय को कोर्ट के अंदर चैलेंज किया गया। उसके बाद जज साहब ने इस निर्णय पर पूरी तरह से रोक लगा दी। एक फेडरल जज ने जिन लोगों को सरकार ने जबरिया छुट्टी पर भेजा और उसकी रिपोर्ट करने का ऑर्डर दिया था। उस निर्णय पर भी एक संघीय जज ने रोक लगा दी। चौथा फैसला फेडरल हेल्प फेडरल ग्रांट्स का था। इसमें एनजीओ होते हैं। नॉन गवर्नमेंटल ऑर्गेनाइजेशन होती हैं।

## त्योहार-संस्कृति एवं जीवन-संस्कारों को धुंधलाने का दौर

ललित गर्ग

**पाश्चात्य अंधानुकरण के कारण हमने न केवल भारतीय त्योहारों के रंगों को धुंधला दिया है, बल्कि वैलेंटाइन डे जैसे पर्वों को महिमामंडित कर दिया है। भारत के प्रत्येक भू-भाग के अपने त्योहार हैं, कुछ समान हैं तो कुछ उस भू-भाग की विशिष्टता लिए। परंतु इन्हें भी विकृत करने का व्यापक प्रयास हो रहा है। हमने अपने त्योहारों को विकृत करने में कोई कमी नहीं रखी है, यही कारण है कि कुछ त्योहार मद्यपान से जुड़ गए हैं, तो कुछ जुए से, कुछ कीचड़ से सन जाते हैं, तो कुछ लेन-देन के अवसर बन गए हैं। कुछ के साथ अश्लीलता एवं फुहड़ता जुड़ गयी है। इतना ही नहीं हमारी त्योहारों की समृद्ध परंपरा को धुंधलाने के भी सुनियोजित प्रयास हो रहे हैं।**



बहुराष्ट्रीय कंपनियों और बड़े व्यावसायिक संस्थान अपने लाभ के लिए देश में ऐसे उत्सवों/पर्वों को स्थापित कर रहे हैं, जिनका हमारी संस्कृति से मेल नहीं है। फेमिली डे, मदर डे, फादर डे, वैलेंटाइन डे-ऐसे आधुनिक पर्व हैं, जिन्हें बड़ी कंपनियों एवं इलेक्ट्रॉनिक मीडिया महिमामंडित कर रहे हैं। अपने आपको आधुनिक कहने वाले परिवारों एवं लोगों के लिए दीपावली, होली, रक्षाबंधन जैसे पारंपरिक पर्वों की तुलना में ये आधुनिक पर्व ज्यादा महत्त्वपूर्ण एवं प्रासंगिक हैं। आखिर क्यों? हम अपने ही देश एवं अपनी संस्कृति के बीच बेगाने क्यों बने हुए हैं? अपने त्योहारों की समृद्ध परंपरा को क्यों कमजोर कर रहे हैं?

भारतीय संस्कृति इसलिये अनूठी एवं विलक्षण है क्योंकि यह मर्यादा पुरुषोत्तम प्रभु श्रीराम की अनुकरणीय और लीलाधर श्रीकृष्ण की अनुसरणीय शिक्षाओं की साक्षी है। हमारी संस्कृति ने न केवल भारत को, बल्कि सभी को अपना परिवार माना है। तभी यहाँ आर्य भी 'वसुधैव कुटुंबकम' का मूल मंत्र दोहराया जाता है। पाश्चात्य देशों की बात करें, तो उसने दुनिया को केवल बाजार माना है। हमारी सनातन संस्कृति में रचे-बसे लोग इतने उदार हैं कि हमने सदैव अन्य देशों की संस्कृतियों का दोनों बाहें फैलाकर स्वागत किया है। पर्व, व्रत, त्योहार एवं उत्सव सामाजिक सरोकार के अद्भुत संगम एवं समन्वय के मूर्त रूप हैं। यदि हम असामाजिक,

संवेदनशून्य, उपभोक्तावादी एवं पाश्चात्य संस्कृति के अंधानुकरण करने की दिशा में अग्रसर रहेंगे तो हमारी यह मूल्यवान संस्कृति जड़ बनकर पतनोन्मुख हो सकती है। हजारों-हजारों साल से जिस प्रकृति ने भारतीय मन को आकार दिया था, उसे रचा था, भारतीयता की एक अलग छवि का निर्माण हुआ, यहाँ के इंसानों की इंसानियत ने दुनिया को आकर्षित किया, संस्कृति एवं संस्कारों, जीवन-मूल्यों की एक नई पहचान बनी। ऐसा क्या हुआ कि आजादी के बाद उसके साथ कुछ गलत हुआ है, और वह गलत दिनोंदिन गहराता गया है जिससे सारा माहौल ही प्रदूषित हो गया है, जीवन के सारे रंग ही फिके पड़ गये हैं, हम अपने ही भीतर की हरियाली से वंचित हो गए लोग हैं। न कहीं आपसी विश्वास रहा, न किसी का परस्पर प्यार। न सहयोग की उदात्त भावना रही, न संघर्ष में सामूहिकता का स्वर, बिखराव की भीड़ में न किसी ने हाथ थामा, न किसी ने आग्रह की पकड़ छोड़ी। यूँ लगता है सब कुछ खोकर विभक्त मन अकेला खड़ा है फिर से सब कुछ पाने की आशा में। क्या यह प्रतीक्षा झूठी है? क्या यह अगवानी अर्थशून्य है? विदेशों की उपभोक्ता संस्कृति की अंधी नकल ने हमारी जीवनशैली, परिवार परम्परा, त्योहार, खानपान, विचार आदि को दूषित किया है। बच्चे अच्छे से अच्छे शरबत की अपेक्षा कोल्ड ड्रिंक्स में अधिक रुचि रखते हैं। वाह! क्या आकर्षण है इन पेयों का और इन अंग्रेजी नामों का।

मेकडोनाल्ड बच्चों के सिर चढ़कर बोल रहा है, पिज्जा, नूडल्स, चाउमीन ये सब आधुनिक खान-पान है। यह सब हमारी बदली मानसिकता का द्योतक है। दावतों एवं 'प्रीतिभोज' में 'बुफे' संस्कृति भी खूब चल पड़ी है। भारतीय परिस्थितियों में यह पूर्णतः 'गिद्ध भोज' दिखाई देता है। पहनावे की तो बात ही न पूछो। क्या सोशल मीडिया शरीर पर न्यूनतम कपड़ों को दिखाने की होड़ में नहीं लगा है? हमने क्यों अपनाया 'टाइट जीन्स', 'मिनी स्कर्ट' तथा 'हॉट पैंट्स' को। क्या साड़ी-ब्लाउज, सलवार कुर्ता, काँचली-कुर्ती, ओढ़नी-घाघरा कम आकर्षक हैं? हम क्यों माता-पिता की छवि को आहत करते हुए उन पर अश्लील टिप्पणियाँ करते हुए स्वयं को आधुनिक मानते हैं? यह संस्कृति एवं संस्कारों को धुंधलाना नहीं है तो क्या है?

परिवार वह इकाई है, जहाँ एक ही छत के नीचे, एक ही दीवार के सहारे, अनेक व्यक्ति आपसी विश्वास के बरगद की छाँव और सेवा, सहकार और सहानुभूति के घेरे में निश्चित रहते हैं। परिवार वह नीड़ है, जो दिन-भर से थके-हारे पंखों को विश्राम देता है। लेकिन पियाँ, बीवी व बच्चों की इकाई ही आराम परिवार है, इस एकल परिवार संस्कृति वाले दौर में माँ-बाप, भाई-बहन की बात करना बेमानी लगता है। परंतु लगता है जहाँ पति-पत्नी दोनों ही अर्थोपार्जन के लिए नौकरी या व्यवसाय करते हैं, उन्हें संयुक्त परिवार और कम से कम माता-पिता या किसी बुजुर्ग को याद आने लगती है। हाँ 'बेबी सिटर', 'आया' या 'क्रेच' भी यह काम कर लेगा, परंतु परिवार की गरमाहट तो वह दे नहीं सकता। स्वस्थ परिवारों एवं भारतीय संस्कृति की संस्कार-सुरभि ही समाज और राष्ट्र की काया की स्वस्थ/प्रफुल्ल रख सकती है। और इसी से बिखरते संयुक्त परिवार एवं जीवन मूल्यों को बचाया जा सकता है। देश की अपनी खोयी प्रतिष्ठा पानी है, उन्नत चरित्र बनाना है, स्वस्थ समाज की रचना करनी है और समृद्ध संस्कृति को ऊँच शिखर देने हैं तो हमें एक ऐसी जीवनशैली को स्वीकार करना होगा जो जीवन में पवित्रता दे। राष्ट्रीय प्रेम व स्वस्थ समाज की रचना की दृष्टि दे। कदाचार के इस अंधेरे को सिकले। बिना इसके देश का विकास और भौतिक उपलब्धियाँ बेमानी हैं। व्यक्ति, परिवार और राष्ट्रीय स्तर पर हमारे इरादों की शुद्धता महत्व रखती है, हमें खोज सुख की नहीं सत्व की करनी है क्योंकि सुख ने सुविधा दी और सुविधा से शोषण जनमा जबकि सत्व में शांति के लिये संघर्ष है और संघर्ष सचाई तक पहुँचने की तैयारी। हमें स्वयं की पहचान चाहिए और सारे विशेषणों से हटकर इंसान बने रहने का हक चाहिए। इस खोए अर्थ की तलाश करनी ही होगी। उपभोक्ता बनकर नहीं मनुष्य बनकर जीना नए सिरे से सीखना ही होगा।

संस्कृति और मूल्यों के नष्ट अध्यायों को न सिर्फ पढ़ना-गढ़ना होगा, बल्कि उन्हें नया रूप और नया अर्थ भी देना होगा। एक नई यात्रा शुरू करनी होगी। इसके लिये हमारे पर्वों एवं त्योहारों की विशेष सार्थकता है। श्रीकृष्ण ने कहा है-जीवन एक उत्सव है। उनके इस कथन पर भारतीयों का पूर्ण विश्वास है। हम जीवन के हर दिन को उत्सव की तरह जीते हैं, ढेरों विसंगतियों और विद्रुपताओं से जूझते हुए। संकट में होशमंद रहने और हर मुसीबत के बाद उठ खड़े होने का जज्बा विशुद्ध भारतीय है और ऋतू-राग गुणगुनाते हुए अलग-अलग मौसम में उत्सव मनाने का भी। यही वजह है कि हम गर्व से कहते हैं- फिर भी दिल है हिन्दुस्तानी... पर इस सच से इनकार नहीं किया जा सकता कि बदलती दुनिया के असर से उत्सवधर्मिता का जज्बा काफी प्रभावित हो रहा है। सबसे ज्यादा हमारे पर्व और त्योहार की संस्कृति ही धुंधली हुई है। खेद की बात है कि हमने पश्चिम की श्रेष्ठ परम्पराओं को आत्मसात नहीं किया, बल्कि उसके उपभोक्तावाद एवं अपसंस्कृति के शिकार बने। हमें भारतीय एवं भारतीयों की संस्कृति को समृद्ध बनाना होगा। प्रयागराज का महाकुंभ ऐसी ही समृद्ध ला रहा है। वहाँ भीर का उगाता सूरज, बल खाती नदी, दूर तक फैला मैदान, सिंदूर शाम, दूर से आती ढोलक की थाप, पीछे छूटती दृश्यावलियाँ... हमारे भीतर रच-बस जाती हैं। यही सब जीवन की संपदाएँ हैं, हमारे अंतर में जगमगाती-कौंधती रोशनियाँ हैं, जिनकी आभा में हम उस सब को पहचान पाते हैं जो जीवन है, जो हमारी पहचान के मानक हैं, जो हमारी संस्कृति है। हम भारत के लोग इसलिए विशिष्ट नहीं हैं कि हम 'जगतगुरु' रहे हैं, या हम महान आध्यात्मिक अतीत रखते हैं।

## चैम्पियंस ट्रॉफी में कड़ा है मुकाबला, भारत की साख दांव पर

आदर्श प्रकाश सिंह

क्रिकेट की दुनिया में एक बार फिर से चैम्पियंस ट्रॉफी की वापसी हो गई है। इसी महीने की 19 तारीख से इसका शुभारंभ पाकिस्तान की धरती से हो रहा है। इसे मिनी विश्व कप भी कहा जाता है। इस प्रतियोगिता में आईसीसी वनडे रैंकिंग की आठ टीमों भाग लेती हैं। आईसीसी ने उन देशों में क्रिकेट को बढ़ावा देने के लिए चैम्पियंस ट्रॉफी की शुरुआत की जहाँ टेस्ट मैच नहीं खेले जाते हैं। इसीलिए पहली चैम्पियंस ट्रॉफी 1998 में बांग्लादेश में खेली गई। इसके बाद इसका आयोजन 2002 में कोनिया में हुआ। 2013 में भारत इसका विजेता रहा है। पहले यह हर दो साल पर खेली जाती थी। इस बार 50 ओवरों के फॉर्मेट में इसके मैच पाकिस्तान के अलावा दुबई में खेले जाएंगे। भारतीय टीम ने सुरक्षा कारणों से पाकिस्तान जाने से इनकार कर दिया था। इस नाते भारत के सभी मैच दुबई में खेले जाएंगे। पाकिस्तान की दलील थी कि जब उसकी टीम विश्व कप खेलने भारत जा सकती है तो भारत की टीम को भी पाकिस्तान आना चाहिए। पिछले साल यह मामला काफी चर्चा में रहा कि भारत सरकार क्या रवैया अपनाएगी, अपनी टीम को पाकिस्तान जाने की अनुमति मिलेगी या नहीं? आखिरकार पाकिस्तान क्रिकेट बोर्ड और भारतीय क्रिकेट बोर्ड के बीच यह तय हुआ कि भारत अपने मैच किसी तटस्थ देश में खेलेगा। इसके लिए संयुक्त अरब अमीरात के शहर दुबई को चुना गया जहाँ पहले भी भारत खेल चुका है। अब अगर भारत फाइनल या सेमी फाइनल में पहुँचता है तो भी वह अपने मैच दुबई में ही खेलेगा। हम सब जानते हैं कि भारत और पाकिस्तान के रिश्तों में खटास है। इसके चलते द्विपक्षीय सीरीज नहीं खेली जा रही है। लेकिन अंतरराष्ट्रीय प्रतियोगिताओं में



इसके लिए हाईब्रिड माडल का इस्तेमाल किया जा रहा है। यानी दोनों देश तटस्थ स्थान पर खेल रहे हैं। दो साल पहले एशिया कप भी इसी आधार पर खेला गया था। भारत ने अपने सभी मैच श्रीलंका में खेले और प्रतियोगिता में विजय भी पाई।

पिछली चैम्पियंस ट्रॉफी जून-2017 में इंग्लैंड और वेल्स में खेली गई थी। तब भारत और पाकिस्तान की भिड़ंत फाइनल में हुई थी और पाकिस्तान ने हमें पराजित कर दिया था। लीग मैच में तो भारत ने पाकिस्तान को हरा दिया था लेकिन फाइनल में हम उससे पार नहीं पा सके। उसके बाद

यह प्रतियोगिता काफी दिनों तक स्थगित रही। अब 2025 में इसकी वापसी हो रही है। विश्व की आठ प्रमुख टीमों इसके लिए मैदान में उतरेंगी। भारत का पहला मैच 20 फरवरी को बांग्लादेश के साथ होगा। विश्व कप-2023 में मिली पराजय को भारत भुला नहीं है। पूरे टूर्नामेंट में शानदार प्रदर्शन करने के बाद अहमदाबाद में खेले गए फाइनल मैच में ऑस्ट्रेलिया से हम हार गए थे। इसके बाद एकदिवसीय प्रारूप में खेली जाने वाली यह पहली स्पर्धा होगी। भारत पिछले जख्म का बदला लेना अवश्य चाहेगा। इस नाते हम कह सकते हैं कि

भारत की प्रतिष्ठा दांव पर है। इंग्लैंड के साथ मौजूदा सीरीज में हमारा प्रदर्शन बढ़िया रहा है। भारत टी-20 सीरीज 4-1 से जीत गया है और वनडे सीरीज में भी 2-0 की अजेय बढ़त हासिल कर ली है। नागपुर में वनडे सीरीज का पहला और कटक में रविवार को हुआ दूसरा मैच भारत ने चार विकेट से जीत लिया है। इससे चैम्पियंस ट्रॉफी के लिए अच्छा अभ्यास हो गया है। भारतीय टीम का ऐलान किया जा चुका है। कप्तान रोहित शर्मा को बनाया गया है जो सीमित ओवरों के मैच में सफल खिलाड़ी रहे हैं। मगर, पिछले कुछ महीनों से उनके

प्रदर्शन में काफी गिरावट आई है। ऑस्ट्रेलिया में खेली गई बार्ड-गावस्कर टेस्ट सीरीज में रोहित बुरी तरह नाकाम रहे। हालत यह थी कि आखिरी टेस्ट में उन्हें बाहर बैठना पड़ा। भारत में यह पहली बार हुआ जब खराब प्रदर्शन के कारण कप्तान को ही मैच में नहीं उतारा गया। उनके करियर पर अब सवाल उठाए जा रहे हैं। पर, उनका कहना है कि मैं अभी संन्यास नहीं लूँगा। नागपुर वनडे में रोहित का बल्ल नहीं चला। वह दो रन बना कर आउट हो गए। लेकिन कटक में 119 रनों की पायी खेल कर उन्होंने फॉर्म में लौटने के संकेत दिए हैं। रोहित से ऐसे ही प्रदर्शन की उम्मीद की जाती है। चैम्पियंस ट्रॉफी से पहले उनका लय में लौटना आवश्यक भी था। विराट कोहली का बल्ल भी काफी दिनों से खामोश है। नागपुर में वह चोट के कारण नहीं खेले लेकिन कटक में उनके बल्ले से केवल 5 रन निकले। विराट और रोहित का यह आखिरी आईसीसी टूर्नामेंट हो सकता है क्योंकि दोनों पर उम्र का प्रभाव दिख रहा है। इन दोनों के निराशाजनक प्रदर्शन से टीम का पराजय का मुंह देखना पड़ता है। उप कप्तान शुभमन गिल ने इंग्लैंड के खिलाफ दो मैचों में अर्धशतकीय पारी खेली है। यह शुभ संकेत है, पर केएल राहुल ने निराश किया है। चैम्पियंस ट्रॉफी के लिए जसप्रीत बुमराह का फिट होना बहुत जरूरी है। इसी कारण इंग्लैंड के विरुद्ध मैचों में उन्हें नहीं उतारा गया। मोहम्मद शमी लुभग एक साल बाद वापसी कर रहे हैं। बुमराह और शमी अगर पूरी तरह फिट रहे तो भारत की संभावनाएँ काफी प्रबल हो जाएंगी। अक्षर पटेल का हरफनमौला प्रदर्शन भारत के लिए बोनस की तरह है। आशा है, रोमांचक मुकाबले देखने को मिलेंगे और भारत इस आईसीसी ट्रॉफी को जीत कर विश्व कप-2023 की हार का गम करेगा।

# मेरा वोट मेरा अधिकार को दृष्टांत किए स्वास्थ्य मंत्री

## सुघर छत्तीसगढ़, सुघर विधानसभा और सुघर गांव का निर्माण करेंगे आज गांव के देवतुल्य मतदाता

मीडिया ऑडिटर, एमसीबी (निप्रा)। आज खड़गवां में त्रिस्तरीय पंचायत चुनाव 2025 का मतदान हुआ। सुबह के 11 बजे तक ही बड़ी संख्या में मतदान करने गांव के आम नागरिक पोलिंग बूथ तक पहुंचे। 11 बजे तक ही कुल 32.96 प्रतिशत मतदान हुआ जिसमें पुरुष वार्ग ने 32.59 प्रतिशत और महिला वार्ग ने 33.32 प्रतिशत मतदान किया। ज्ञात हो कि नगरीय निकाय 2025 में ऐतिहासिक जीत दर्ज करने के बाद स्वास्थ्य मंत्री श्याम बिहारी जायसवाल त्रिस्तरीय पंचायत चुनाव के मद्देनजर अपने निवास में जिला पंचायत क्षेत्र के समस्त ग्रामीणों से चुनाव के संबंध में ग्रामीणों से बातचीत और जनसंपर्क कर भाजपा को जिला पंचायत समेत जनपद और ग्राम पंचायतों में कमल खिलाने की अपील की। दरअसल चुनाव में मिले अल्प समय के बावजूद श्री बिहारी ग्राम पंचायतों में ताबड़तोड़ दौरा कर प्रत्याशियों के पक्ष में वोट करने अपील करते नजर आए। इसी क्रम में ग्राम पंचायत रतनपुर से दौरा कार्यक्रम की शुरुआत की। खड़गवां जनपद के ग्राम रतनपुर के बैगा पारा, जिला पंचायत क्षेत्र क्रमांक 10 खड़गवां, ग्राम पंचायत पौड़ीडीह, ग्राम पंचायत पेंनारी, ग्राम पंचायत मंड्रा, ग्राम



पंचायत कोड़ा और ग्राम पंचायत बेलबहरा पहुंचे और ग्रामवासियों से उनका कुशलक्षेम पूछते हुए भाजपा के पक्ष में वोट करने की अपील की थी।

**स्वास्थ्य मंत्री ने किया मतदान:** पहले मतदान फिर कोई काम को साकार करते हुए स्थानीय विधायक व प्रदेश के स्वास्थ्य मंत्री श्याम बिहारी जायसवाल ने अपने अपभ्रमण का प्रयोग कर वोट दिया। इस अवसर पर श्याम बिहारी जायसवाल ने कहा कि मतदान हमारा अधिकार है, अपने मत का प्रयोग कर हम एक ऐसे सरकार चुनते हैं जो देश के विकास में अपनी अहम भूमिका निभाता है। मतदान

करने से पूर्व हमें किसी के बहकावे में नहीं आना चाहिए अन्यथा हमारा एक वोट ऐसी जगह चला जाता है जो बाद में हमारे लिए चिंता का कारण बनता है इसलिए अपने अपभ्रमण वोट का प्रयोग आप सब जरूर करें और एक स्वच्छ, ईमानदार, आपके सुख दुख में खड़ा रहने वाले जनप्रतिनिधि का चयन करें।

**गृह रातनपुर में परिवार संग सेल्फी:** स्वास्थ्य मंत्री श्याम बिहारी जायसवाल अपने परिवार संग ग्रामीण भारत की सरकार बनाने के लिए निज निवास से मतदान करने खड़गवां के ग्राम पंचायत रतनपुर के शासकीय प्राथमिक

शाला मतदान केंद्र पहुंचे। मंत्री श्याम बिहारी जायसवाल के साथ उनकी धर्म पत्नी काति जायसवाल, बड़े भाई परमानंद जायसवाल, मां चंद्रवती जायसवाल जी, पुत्री कंचन जायसवाल भी मौजूद रही। इस दौरान परिवार के सभी सदस्यों द्वारा अपने अमूल्य मत और अधिकार का प्रयोग किया गया तत्पश्चात परिवार संग सेल्फी लेकर मेरा मत मेरा अधिकार को मंत्री और उनका पूरा परिवार दृष्टांत किए।

**शांतिपूर्ण मतदान कराने के लिए प्रशासन है चुस्त:** त्रस्तरीय पंचायत निर्वाचन के तहत विकासखंड खड़गवां में आज ग्रामीण अपने मतदान का प्रयोग

किए इसके लिए दलों को मतदान सामग्री के साथ मतदान केंद्रों के लिए रवाना एक दिन पूर्व ही कर दिया गया था। जानकारी के अनुसार 24 बसों और 1 बोलेरो वाहन के माध्यम से इन दलों को निर्वाचन प्रक्रिया में भागीदारी हेतु रवाना किया गया। इस अवसर पर सहायक रिटर्निंग ऑफिसर, वाहन व्यवस्था नोडल अधिकारी एवं सहायक नोडल अधिकारी की उपस्थिति रही। मतदान प्रक्रिया को सुरक्षित और व्यवस्थित रूप से संपन्न कराने के लिए पुलिस बल, राजस्व विभाग एवं पंचायत विभाग के कर्मचारियों की द्यूटी निर्वाचन अधिकारी द्वारा सुनिश्चित की गई है। जिला निर्वाचन अधिकारी (स्थानीय निर्वाचन) ने 17 फरवरी को शांतिपूर्ण और निष्पक्ष मतदान सुनिश्चित करने के लिए पुख्ता तैयारियों का निरीक्षण किया। वहीं जिला निर्वाचन अधिकारी ने बताया कि निर्वाचन प्रक्रिया में शत-प्रतिशत मतदान सुनिश्चित कराने के लिए सभी आवश्यक कदम उठाए गए हैं।

**मतदान के बाद बोले मंत्री:** आज का त्रिस्तरीय पंचायत चुनाव छत्तीसगढ़ की खुशहाली के लिए स्थानीय जनप्रतिनिधियों के चयन का चुनाव है। हमारी माता बनें यह भलीभांति जानती है कि उन्हें कैसा

जनप्रतिनिधि चाहिए, हमारी माता बहनों ने साथ सरकार के 13 महीनों के कार्यकाल को भी देखा है। छत्तीसगढ़ में भाजपा की सरकार ने चुनाव में जो जो वायदे किए थे उसे पूरा करने में कोई कसर नहीं की है। माता, बहनों से किया हमने वायदा निभाया है, किसानों को धान के एक एक दाना का मूल्य दिया है। आज किसान खुश हैं। महिलाएं अपने पैरों में खड़ा हो रही हैं। प्रदेश के 10 नगर निर्गमों में शहर की आम जनता ने धरोसा जताया और 10 के 10 नगर निर्गमों में कांग्रेस का सफाया कर भाजपा का कमल खिलाया है। निगम 2025 के चुनाव में मिला जनादेश इस बात का सूचक है कि सरकार के कामों से आम जन जीवन खुशहाल हुआ है और अब शहर की जनता भी शहर सरकार को ट्रिपल इंजन के रूप में भाजपा के झोली में डाला है और अब 2025 त्रिस्तरीय पंचायत चुनाव का आज मतदान हो रहा है आप देखेंगे कि प्रदेश के निर्गमों की तरह ही जिला पंचायत, जनपद और ग्राम पंचायतों में भाजपा की ऐतिहासिक विजय होगी और हम सब मिलकर नए छत्तीसगढ़ की विकास के पथ पर ले जाकर सुघर छत्तीसगढ़, सुघर विधानसभा और सुघर गांव का निर्माण करेंगे।

जहरीले टमाटर की चटनी खाने से महिला की मौत चूहे मारने के लिए जहर डालकर टमाटर नीचे रखा, पति ने टोकरी में डाला



**मीडिया ऑडिटर, कोरवा (एजेसी)।** कोरवा जिले में चूहा मारने के लिए जहर डाले गए टमाटर की चटनी खाने से महिला की तबीयत बिगड़ गई और इलाज के दौरान उसने दम तोड़ दिया। उस टमाटर की महिला के पति ने टोकरी में नीचे गिरा समझकर उपर टोकरी में रख दिया था। मामला कटघोरा थाना इलाके का है।

जानकारी के मुताबिक, बिजरा गांव में कार्तिक राम मजदूरी करता है। उसे फोन पर जानकारी मिली की उसकी पत्नी बसंती की हालत खराब है और उल्टी-दस्त कर रही है। जब मौके पर पहुंचा तो उसने बताया कि कुछ देर पहले ही बसंती टमाटर की चटनी खाई है।

**आनन-फानन में अस्पताल लाया गया:** पत्नी बसंती को तुरंत जिला मेडिकल अस्पताल ले जाया गया, लेकिन इलाज के दौरान उसकी मौत हो गई। जिला अस्पताल चिकी प्रभारी दाऊद कुबुर ने बताया कि, परिजनों के बयान दर्ज कर लिए गए हैं और मामले की जांच संबंधित थाने को भेजी जाएगी।

गलती से टोकरी में रखे टमाटर की चटनी खाई है। पुलिस की पूछताछ में कार्तिक राम

ने बताया कि, चूहों से परेशान होकर बसंती ने टमाटर में इंजेक्शन के जरिए जहर डाला था। चूहे मारने का दवा डालने के बाद टमाटर को नीचे रखकर वह जंगल में पत्ता तोड़ चली गई थी। इस बीच जब कार्तिक ने नीचे गिरा टमाटर देखा। कार्तिक को लगा कि, टमाटर गलती से नीचे गिरा है, और उसने दवा भरे टमाटर को वापस टोकरी में रख दिया। इसके बाद वह मजदूरी करने निकल गया।

**वापस आकर महिला ने बनाई उसी टमाटर की चटनी:** इस बीच कार्तिक की पत्नी बसंती जंगल से पत्ता तोड़कर घर पहुंची। उसने भूख मिटाने के लिए टमाटर की चटनी बनाई। अनजाने में टोकरी में रखा वही टमाटर बसंती के हाथ लगा जिसमें दवा डली हुई थी और जिसे पति ने धोखे से वहां रख दिया था। इसे खाकर ही उसकी तबीयत बिगड़ी और उसकी मौत हो गई।

**2 बच्चों की मां थी बसंती:** फिलहाल, महिला का पोस्टमॉर्टम कर उसका शव परिरजन को सौंप दिया गया है। मुत्तिका बसंती की मौत के बाद दो बच्चों के सिर से मां का सपना उठ गया है। बिजरा गांव में हुई इस घटना से लोग भी हैरान हैं।

**महिला को नोटों का बंडल दिखाकर ठगा जेवर के बदले थमाए 500-500 रुपए के नकली नोट, रास्ता पूछने के बहाने झासे में लिया**



**मीडिया ऑडिटर, भिलाई (एजेसी)।** भिलाई में एक महिला मजदूर के साथ अनौखी ठगी का मामला सामने आया है। दो युवकों ने महिला को 500-500 रुपए के नोट की गड़बड़ दिखाकर बदले में उसके सोने के कान और गले के आभूषण ले लिए। जब महिला नोट गिनने लगी, तो ऊपर असली नोट थे, लेकिन बाकी नकली नोट थे। घटना स्मृति नगर चौकी इलाके की है। पुलिस के मुताबिक, आर्य समाज मंदिर के पास सुपेला निवासी धनेश्वरी साहू (50) ने आर्ग की शिकायत दर्ज कराई है। उसने बताया कि, दो क्रांस रोड रेस्टोरेंट में काम करती है। 15 फरवरी 2025 को वो शाम 5.30 बजे अपने घर चर्च रोड अयप्पा नगर भिलाई आ रही थी। बीच रास्ते से दो युवकों ने उसका पीछा किया।

**इस तरह की ठगी की वारदात:** बताया जा रहा है कि, दो युवकों ने धनेश्वरी को रास्ते में रोका और कहा कि, उन्हें बिलासपुर जाना है। कहां से जाएं। धनेश्वरी ने उन्हें कहा कि वो गलत सड़क पर आ गए हैं। उसने उन्हें सही रास्ता बताया। इसी दौरान एक युवक ने धनेश्वरी को अपने पास रखी खाकी रंग की पोटेन्ली दिखाई। उस पर 500 रुपए के नोटों के बंडल थे। उसने धनेश्वरी को कहा कि, पोटेन्ली में 500 रुपए की कई गड़बड़ियां हैं। उसने बताया कि, वो पैसे लेकर ऐसे नहीं जा सकता है। उन्होंने धनेश्वरी से कहा कि, यदि वो अपने कान के टॉपस और गले का मंगलसूत्र उन्हें देगी, तो वो नोट वाली पोटेन्ली उसे देकर चले जाएंगे। धनेश्वरी उनके बहकावे में आ गई और तुरंत उन्हें सोने के टॉपस और मंगलसूत्र उतारकर दे दिया। इसके बाद उन्होंने उसे वो नकली नोटों की पोटेन्ली थमा दी। धनेश्वरी वो पोटेन्ली लेकर घर आ गई। जब घर में पोटेन्ली खोला तो देखा कि पोटेन्ली के अंदर सबसे ऊपर वाली गड़बड़ी में 500 रुपए का नोट लगा था। उसके नीचे कागज के नोट लगे थे। इसके बाद उसे ठगी का अहसास हुआ और कहा कि, उन्हें बिलासपुर जाना है। कहां से जाएं। धनेश्वरी ने उन्हें कहा कि वो गलत सड़क पर आ गए हैं। उसने उन्हें सही रास्ता बताया।

**धर्मांतरण पर बवाल, 3 आरोपी गिरफ्तार हिंदू संगठनों के विरोध के बाद 97 हिरासत में, प्रार्थना सभा का किया था घेराव**

**मीडिया ऑडिटर, दुर्ग (एजेसी)।** दुर्ग जिले के अमलेश्वर थाना क्षेत्र में धर्मांतरण के मुद्दे पर हिंदू संगठनों ने जमकर बवाल किया। उन्होंने एक विशिष्ट समुदाय के लोगों पर धर्मांतरण कराने का आरोप लगाते हुए उनके घर को घेर लिया। हिंदू संगठनों के हंगामे के बाद अमलेश्वर पुलिस ने घर से 97 लोगों को हिरासत में लिया है। पुलिस ने पूछताछ के बाद धर्मांतरण कराने वाले 3 लोगों के अमलेश्वर थाना क्षेत्र में धर्मांतरण कराने वाले 3 लोगों के खिलाफ मामला दर्ज कर उन्हें न्यायिक हिरासत में भेजा है।

अमलेश्वर पुलिस के मुताबिक मीनाक्षी शर्मा (46 साल) निवासी अयोध्या नगर अमलेश्वर ने धर्मांतरण कराने को लेकर अमलेश्वर निवासी डॉ. विनय साहू, कृष्णकांत कुंठ और हाल सिंह साहू पर आरोप लगाया है। उन्होंने शिकायत में बताया कि डॉ. विनय साहू 16 फरवरी रविवार दोपहर 1 बजे के करीब अपने घर में प्रार्थना सभा का आयोजन किया था। इस सभा में वह ईसाई धर्म से जुड़े दो अन्य लोगों को लेकर पहुंचा था। वे लोग प्रार्थना सभा में हिंदू देवी देवाओं को छोटा बताकर अपने प्रभु ईशु का बखान कर रहे

## भारत में 2 युवकों को चाकू से गोदा

**बच्चे को मारने के विवाद में हमला, एक के सीने का नीचला हिस्सा डैमेज**

**मीडिया ऑडिटर, जांजगीर-चांपा (एजेसी)।** जांजगीर-चांपा जिले के चांपा में बंधवा तालाब के पास भारत में डीजे पर नाच रहे दो युवकों पर चाकू से जानलेवा हमला किया गया। घटना में साहिल पटेल (25) और राम धान पटेल (22) गंभीर रूप से घायल हो गए।

घटना उस समय हुई जब ग्राम गोविंदा से आई बारात में डीजे पर डांस चल रहा था। इसी दौरान गोठू मांझी और श्रवण नाम के दो युवक वहां पहुंचे और एक बच्चे को साथ लेकर आए। उन्होंने आरोप लगाया कि बारात में किसी ने बच्चे को मारा है। वे जबर्न बच्चे से मारने वाले की पहचान करवाने की कोशिश करने लगे।



कुछ देर बाद दोनों आरोपी फिर लौटे और राम धान पटेल पर चाकू से हमला कर दिया। जब साहिल पटेल ने बीच-बचाव की कोशिश की तो उस पर भी चाकू से वार किया गया। बारातियों ने घायल युवकों को तत्काल जिला अस्पताल पहुंचाया, जहां प्राथमिक उपचार के बाद दोनों को बिलासपुर रेफर कर दिया गया।

डॉक्टरों के अनुसार, राम धान पटेल की स्थिति अधिक गंभीर है। उसकी पीठ पर 3 इंच चौड़ा और 4 इंच गहरा घाव है, जिससे सीने के नीचे का हिस्से में गहरी चोट पड़ चुकी है। साहिल पटेल को अपेक्षाकृत कम गंभीर चोट आई है। चांपा पुलिस ने मामला दर्ज कर जांच शुरू कर दी है।

## एक साथ 6 शवों का अंतिम संस्कार

**कलमीडुगी में मातम, बच्चों के भी छलके आंसू, महाकुंभ जाते वक्त बस से टकराई थी बोलेरो**

**मीडिया ऑडिटर, कोरवा (एजेसी)।** कोरवा के कलमीडुगु में एक साथ 6 शवों का अंतिम संस्कार किया गया। मुक्तिधाम में परिजनों के साथ बड़ी संख्या में गांव के लोग मौजूद रहे। सुबह कोरवा में जब एक साथ 9 शव पहुंचे तो अपनों को इस हालत में देख परिजन बिलख पड़े। इस दौरान वहां मौजूद बच्चों के भी आंसू छलक आए।

महाकुंभ जाते वक्त सड़के हादसे में कोरवा के 10 लोगों की मौत हो गई थी। 2 दिन आद आज सुबह शवों को कोरवा लाया गया। कलमीडुगु गांव में एक साथ 6 शवों का अंतिम संस्कार किया गया। एक शव का अंतिम संस्कार पहले ही प्रतिनिगर ने शोक व्यक्त करते हुए घोषणा की कि लंदियाखार में कर दिया गया। वहीं रौमरी में आज सुबह 2 और



जांजगीर चांपा में 1 शव का रिविवाक को अंतिम संस्कार किया गया। इससे पहले शव पहुंचने की सूचना पर कलमीडुगु पहुंचे छत्तीसगढ़ के श्रम मंत्री लखन लाल देवांगन सहित भाजपा और कांग्रेस के कई नेताओं ने मृतकों के परिवारों से मुलाकात की। मंत्री देवांगन ने शोक व्यक्त करते हुए घोषणा की कि प्रत्येक मृतके के परिवार को एक-

एक लाख की सहायता राशि देने की बात कही। बता दें कि यूपी के प्रयागराज में शुक्रवार रात बस और बोलेरो की भीषण टक्कर में कोरवा जिले के 10 लोगों की मौत हो गई, जबकि 19 लोग घायल हैं। मरने वालों में पिता-पुत्र और जीजा-साले शामिल हैं। ये सभी महाकुंभ स्नान के लिए जा रहे थे।

**शराब तस्करी केस में भिलाई का गुड्डू बिहारी गिरफ्तार पुलिस ने 34 लाख की अवैध शराब की जब्त, 4 महीने से फरार था आरोपी**

**मीडिया ऑडिटर, दुर्ग (एजेसी)।** छत्तीसगढ़ की बलौदाबाजार पुलिस ने भिलाई के गुड्डू राय को 34 लाख से अधिक कीमत की अवैध शराब की तस्करी मामले में गिरफ्तार किया है। वह पिछले 4 महीने से फरार चल रहा था। पुलिस ने आरोपी को न्यायिक हिरासत में भेज दिया है।

गुड्डू राय का पूरा नाम विजय प्रकाश राय उर्फ गुड्डू बिहारी है। वो दुर्ग जिले के भिलाई में शांति नगर सड़क नंबर 5बी मकान नंबर 526 में रहता है। बलौदाबाजार जिले के स्थाना हथबंद पुलिस को उसकी पिछले 4 महीने से तलाश थी। पुलिस ने उसे रिविवाक को गिरफ्तार को जेल भेजा है।

हथबंद पुलिस के मुताबिक 13 अक्टूबर 2024 को उनकी टीम को सूचना मिली थी कि थाना क्षेत्र के केसदा गांव स्थित एक फार्म हाउस में बड़ी मात्रा में अवैध शराब छिपाकर रखी गई है। पुलिस ने बलौदाबाजार एएसपी के निर्देश पर वहां छापेमारी कार्रवाई की थी।

कार्रवाई के दौरान पुलिस को फार्म हाउस 504 पेटी अग्रोजी गोवा और 28 पेटी देसी मसाला शराब मिली थी। पकड़ी गई शराब की कुल कीमत 34 लाख 30 हजार रुपए थी। इसमें कुल शराब 4788 बल्लक लीटर थी। पुलिस ने जन्वी के दौरान पाया कि शराब मध्य प्रदेश राज्य की निर्मित थी। बवाल में फॉर सेल इन मध्य प्रदेश ओनली लिखा हुआ था।

**3 बांग्लादेशी भाइयों के फेक डॉक्यूमेंट बनाने वाला अरेस्ट रायपुर में चला रहा था रैकेट, अवैध तरीके से विदेश भेजने में करता था मदद**

**मीडिया ऑडिटर, रायपुर (एजेसी)।** रायपुर में 3 बांग्लादेशी भाइयों के फर्जी दस्तावेज बनाने वाले कम्प्यूटर सेंटर संचालक मोहम्मद आरिफ को टिकरापास पुलिस ने गिरफ्तार कर लिया है। उससे पूछताछ चल रही है। एक और फरार आरोपी शेख अली की तलाश की जा रही है। जांच में पता चला कि, मोहम्मद आरिफ ने कई लोगों के फर्जी वोट आईडी कार्ड, अंकमूची और फोटो पहचान पत्र बनाए थे। जानकारी के मुताबिक, मोहम्मद आरिफ और शेख अली संगठित रैकेट बनाकर फर्जी दस्तावेज बनाते थे। गलत तरीके से लोगों को देश के बाहर भेजने का काम करते थे। पुलिस ने बताया कि, जांच के दौरान कम्प्यूटर में सदिग्ध कंटेंट भी मिले हैं।



जिसकी जांच की जा रही है।

**बांग्लादेशी भाइयों को न्यायिक रिमांड पर भेजा गया:** दरअसल, एक सप्ताह पहले रायपुर पुलिस और एटोएस ने 3 बांग्लादेशी भाइयों को मुंबई एयरपोर्ट से गिरफ्तार था। वो तीनों यहां से इराक के बगदाद भाग रहे थे, लेकिन पकड़े गए थे। इन्होंने रायपुर से ही सभी फर्जी दस्तावेज बनाए थे। बांग्लादेश के रहने वाले गिरफ्तार आरोपियों मोहम्मद इस्माइल (27 साल), शेख अकबर (23 साल) और शेख साजन (22 साल) को पुलिस ने को गिरफ्तार कर पुलिस ने 3 दिन की

न्यायिक रिमांड ली थी। पूछताछ के बाद पुलिस ने तीनों आरोपियों को न्यायिक रिमांड पर जेल भेज दिया है।

**फर्जी पैन कार्ड, वोटर बुक कार्ड बनवाए:** रायपुर में रहने के दौरान तीनों बांग्लादेशियों ने भारतीय दस्तावेज आधार कार्ड, पैन कार्ड और वोट आईडी बनवाया। यूपीसी लागू होने से पकड़े जाने का डर था। इसलिए जन्मतिथि के लिए फर्जी प्रमाण पत्र बनवाए। इसके बाद तीनों ने फर्जी मार्कशीट बनवाए। फर्जी मार्कशीट बनाने में चांसि सेंटर संचालक नो आरिफ ने मदद की है। आरिफ पर आरोप है कि इससे पहले भी कई लोगों के लिए फर्जी दस्तावेज बनवाने, लोगों को इराक भेजने में मदद की है, जो वापस लौटकर भारत नहीं आए हैं।

## नगरीय निकायों में सकारात्मक मतदान से भाजपा के ऐतिहासिक जीत: उप मुख्यमंत्री

**गाँवों में भी भाजपा के पक्ष में सकारात्मक वातावरण, हमारे कार्यकर्ता पंचायत चुनावों में भी बड़ी संख्या में जीतकर आएंगे: साव**

**मीडिया ऑडिटर, रायपुर (एजेसी)।** छत्तीसगढ़ के उप मुख्यमंत्री अरुण साव ने प्रदेशभर के नगरीय निकायों में भारतीय जनता पार्टी की ऐतिहासिक जीत को भाजपा की सकारात्मक जीत बताते हुए कहा है कि निकाय चुनावों में हम अपने कार्यों को लेकर जनता के बीच पहुंचें थे और जनता-जनार्दन के साथ-साथ हमें भी अपने कार्यों पर पूरा धरोसा है और यही विश्वास भाजपा के पक्ष में सकारात्मक मतदान का आधार बना। श्री साव ने कहा कि निकाय चुनावों में भाजपा की प्रचण्ड जीत को 'ईवीएम की जीत' बताना कांग्रेस द्वारा जनता और उनके जनादेश का अपमान है। श्री साव ने कांग्रेस पर करारा कटाक्ष करते हुए कहा कि दिल्ली में कांग्रेस सरकार ने मोदी की गारंटी के तहत किए गए वादों को तेजी से पूरा करने का काम किया। नगरीय निकाय क्षेत्रों में तेजी से लगातार विकास के काम किए। 7,500 करोड़ रुपए की राशि नगर निकायों को जारी की। जनसमस्या निवारण पखवाड़े का आयोजन किया। स्वच्छता पखवाड़े का आयोजन किया और अनुकम्पा



ऐतिहासिक बहंत और अंतर के साथ जितया है, 49 में से 35 नगरपालिकाओं और 114 नगर पंचायतों में से 81 नगर पंचायतों में भाजपा के अध्यक्ष निर्वाचित हुए हैं। पिछले 13-14 महीनों में मुख्यमंत्री विष्णुदेव साय के नेतृत्व में हमारी सरकार ने मोदी की गारंटी के तहत किए गए वादों को तेजी से पूरा करने का काम किया। नगरीय निकाय क्षेत्रों में तेजी से लगातार विकास के काम किए। 7,500 करोड़ रुपए की राशि नगर निकायों को जारी की। जनसमस्या निवारण पखवाड़े का आयोजन किया। स्वच्छता पखवाड़े का आयोजन किया और अनुकम्पा

नियुक्ति के काफी समय से लम्बित प्रकरणों का निपटारा किया। हमारे कामों पर जनता ने अपने विश्वास की मुहर लगाई है। प्रदेश के उप मुख्यमंत्री साव ने कहा कि मोदी गारंटी को पूरा करते हुए प्रदेश के 25 लाख किसानों का प्रति एकड़ 21 किटल धान 3100 रु. प्रति किटल की दर पर खरीद और समर्थन मूल्य के साथ-साथ अंतर की राशि के एकमुश्त भुगतान की व्यवस्था सुनिश्चित की। 12 लाख किसानों को दो साल के बकाया बोनस का एकमुश्त भुगतान कृषक उन्नति योजना के तहत किया। प्रदेश की 70 लाख महिलाओं के खातों में

महतारी वन्दन योजना के तहत हर माह 1,000 हजार रुपए सीधे जमा हो रहे हैं। 13 लाख तेन्दूपता संग्रहकों को प्रति मानक बोरा 4000 रु. से बढ़ी हुई दर की 5500 रुपए राशि व बोनस का भुगतान किया। इसी प्रकार 5.62 लाख भूमिहीन कृषि मजदूरों को 10 हजार रु. सालाना दे रहे हैं। ऐसे अनेक कामों के कारण आज प्रदेश की जनता में भाजपा के प्रति विश्वास लगातार बढ़ रहा है। प्रदेश के उप मुख्यमंत्री साव ने कहा कि पिछले विधानसभा चुनाव में भाजपा को 46 प्रतिशत से अधिक वोट मिला, लोकसभा चुनाव में 52

प्रतिशत से अधिक वोट मिला, और अब नगरीय निकाय के चुनावों में भाजपा को 55.41 प्रतिशत वोट मिला है। लगातार भाजपा का जनाधार बढ़ता ही चला जा रहा है। निकाय चुनावों के लिए भाजपा ने "अटल विश्वास पत्र" जारी कर विकास का विजन और रोडमैप प्रस्तुत किया। उसके आधार पर इतनी बड़ी सफलता भाजपा को मिली है। साव ने तीन चरणों में होने वाले त्रि-स्तरीय पंचायत चुनावों के सोमवार से शुरू मतदान की चर्चा करते हुए कहा कि कहां कि सोमवार को पहले चरण में 27,210 पंच, 3,605 संपर्क, 911 जनपद सदस्य और 149 जिला पंचायत सदस्यों के लिए मतदान हुआ है। श्री साव ने कहा कि अभी गाँवों में लोकतंत्र का उत्सवो वातावरण देखते ही बन रहा है। प्रत्यासी और उनके समर्थक रैली की शकल में घूम-घूमकर सतत जनसम्पर्क कर रहे हैं। गाँवों में भी भाजपा समर्थित पंच, सरपंच, जनपद व जिला पंचायत सदस्यों के रूप में भाजपा के कार्यकर्ता बड़ी संख्या में जीतकर आ रहे हैं। प्रदेश में जो विष्णु का सुशासन है, वह पूरे

प्रदेश में दिखाई पड़ रहा है और निश्चित रूप से पंचायतों का परिणाम भी भाजपा के अनुकूल रहेगा। प्रदेश के उप मुख्यमंत्री साव ने कहा कि प्रधानमंत्री आवास को लेकर कांग्रेस सरकार के कार्यकाल में पाँच साल तक गाँवों की जनता ने खंडग भोगी थी, विकास अवरुद्ध हुआ था। भाजपा की सरकार बनने के बाद आज 8 लाख से अधिक हितग्राहियों को प्रधानमंत्री आवास योजना की पहली किश्त मिल गई है, 2 लाख हितग्राहियों के मकान बनकर पूरे हो गए हैं और उनका गृह-प्रवेश भी हमने कराया है। गाँवों के अवरुद्ध विकास को तेज गति मिली है। गाँवों में महतारी सदन बना रहे हैं। इसलिए आज गाँवों में भी भाजपा के पक्ष में सकारात्मक वातावरण है और भाजपा कार्यकर्ता पंचायत चुनावों में भी बड़ी संख्या में जीतकर आएंगे और गाँवों के विकास आगे बढ़ाएंगे।

पत्रकार वार्ता में प्रदेश मीडिया सह प्रभारी अनुराग अग्रवाल, प्रदेश प्रवक्ता संदीप शर्मा, अजना मोर्चा के प्रदेश अध्यक्ष विकास मरकाम, सुरेंद्र पाटनी व पंचेलिंट डॉ. किरण बघेल की मौजूदगी रही।

## राहुल के करीबी पित्रोदा बोले- चीन भारत का दुश्मन नहीं

नई दिल्ली (एजेंसी)। एक बयान के चलते मई, 2024 में सैम पित्रोदा को इंडियन ओवरसीज कांग्रेस के अध्यक्ष पद से इस्तीफा देना पड़ा था। बाद में उन्हें फिर से इस पद पर नियुक्त कर दिया गया। इंडियन ओवरसीज कांग्रेस के अध्यक्ष और राहुल गांधी के करीबी सैम पित्रोदा ने कहा- भारत को चीन को अपना दुश्मन मानना बंद कर देना चाहिए। चीन से खतरे को अक्सर बढ़ा-चढ़ाकर पेश किया जाता है। हालांकि कांग्रेस ने सैम पित्रोदा के बयान से किनारा कर लिया है। पार्टी महासचिव जयराम रमेश ने कहा सैम पित्रोदा के चीन पर व्यक्त किए गए विचार कांग्रेस के विचार नहीं हैं। इंटरव्यू में सैम पित्रोदा ने कहा- चीन को दुश्मन मानने के बजाय उसे सम्मान देना चाहिए। मुझे समझ ही नहीं आता कि भारत को चीन से क्या खतरा है। हम सभी को साथ आकर काम करना चाहिए। भारत को चीन के प्रति अपने नजरिए को बदलने की जरूरत की है। पित्रोदा ने कहा, अब सभी देशों को एक साथ आने का समय है। हमें सीखने, संवाद बढ़ाने, सहयोग करने और मिलकर काम करने की जरूरत है, हमें कमांड और कंट्रोल की मानसिकता से बाहर निकलना होगा। चीन चारों ओर है, चीन बढ़ रहा है, हमें इसे पहचानना और समझना होगा।

## सुप्रीम कोर्ट में पूजा स्थल कानून पर सुनवाई टली

नई दिल्ली (एजेंसी)। सुप्रीम कोर्ट ने सोमवार को पूजा स्थल कानून से जुड़ी 7 याचिकाओं पर सुनवाई टाल दी। दरअसल इस केस की सुनवाई 2 जजों की बेंच में होनी थी। सीजेआई संजीव खन्ना ने कहा कि आज सिर्फ 2 जजों की बेंच बैठे हैं। यह मामला किसी और दिन देखेंगे। सीबीआई ने इस मामले पर दाखिल इंटरवेंशन एप्लिकेशंस पर कहा कि आज हम ऐसी कोई याचिका नहीं स्वीकार करेंगे। इनकी भी एक सीमा होती है। असदुद्दीन ओवैसी की याचिका जुड़ी आज सुप्रीम कोर्ट को चीफ असदुद्दीन ओवैसी की याचिका पर भी सुनवाई करनी थी। उनकी याचिका को पहले से पेंडिंग 6 याचिकाओं के साथ जोड़ा गया है। ओवैसी ने याचिका में 1991 के प्लेसेज ऑफ वरिंश एक्ट (पूजा स्थल कानून) को लागू करने की मांग है। कानून के मुताबिक, 15 अगस्त 1947 से पहले अस्तित्व में आए किसी भी धर्म के पूजा स्थल को किसी दूसरे धर्म के पूजा स्थल में नहीं बदला जा सकता। प्लेसेज ऑफ वरिंश एक्ट (विशेष प्रावधानों) 1991 की 6 धाराओं की वैधता पर दाखिल याचिकाओं पर चीफ जस्टिस संजीव खन्ना, जस्टिस पीवी संजय कुमार और जस्टिस मनामोहन की बेंच ने आखिरी बार 12 दिसंबर 2024 को सुनवाई की थी।

# राष्ट्रीय चंबल अभयारण्य देश की महत्वपूर्ण प्राकृतिक धरोहर-मुख्यमंत्री

भोपाल (एजेंसी)। मुख्यमंत्री डॉ. मोहन यादव ने कहा है कि मध्यप्रदेश वन्य जीव पर्यटन का एक वैश्विक केंद्र बनकर उभर रहा है। प्रधानमंत्री श्री नरेन्द्र मोदी के मार्गदर्शन में मुरैना क्षेत्र में पर्यटन को विकसित करने के लिए सरकार संकल्पित है। मुख्यमंत्री ने भविष्य में माधव राष्ट्रीय उद्यान को टाइगर रिजर्व का दर्जा दिलाने की प्रतिबद्धता दोहराते हुए कहा कि हम मध्यप्रदेश के वनों में सभी प्रकार के वन्य जीवों के संरक्षण के लिए सक्षम हैं और इस दिशा में हमारे प्रयास जारी रहेंगे। मुख्यमंत्री डॉ. यादव ने मुरैना स्थित देवरी घड़ियाल केंद्र से चंबल नदी में 10 घड़ियालों (9 मादा और 1 नर) को उनके प्राकृतिक आवास में छोड़ने के पश्चात मीडिया से चर्चा में यह महत्वपूर्ण जानकारी साझा की। इस अवसर पर उनके साथ बोट पर विधानसभा अध्यक्ष श्री नरेंद्र सिंह तोमर, खजुराहो सांसद श्री वी.डी. शर्मा सहित वन विभाग के अधिकारी उपस्थित थे।

मुख्यमंत्री डॉ. यादव ने कहा कि चंबल अभयारण्य हमारे देश की प्राकृतिक संपदा है। यहां दुर्लभ प्रकार की प्रजातियों का संरक्षण किया जा रहा है। बदलते हुये जलवायु के दुष्परिणामों के कारण इन प्रजातियों को नुकसान पहुंच रहा है। मध्यप्रदेश हमेशा से जैव विविधता के लिये महत्वपूर्ण प्रजातियों के संवर्धन एवं संरक्षण के लिये तत्पर रहा है। मुख्यमंत्री डॉ. यादव ने मुरैना जिले में स्थित राष्ट्रीय चंबल घड़ियाल अभयारण्य का भ्रमण किया तथा अभयारण्य की व्यवस्थाओं एवं यहां पर्यटकों के लिए उपलब्ध सुविधाओं का भी अवलोकन किया। मुख्यमंत्री



डॉ. यादव ने घड़ियालों को नजदीक से देखा। मुख्यमंत्री डॉ. यादव ने चंबल सफारी का भ्रमण किया गया एवं घड़ियाल संरक्षण के बारे में वन विभाग से जानकारी ली। मुख्यमंत्री डॉ. यादव ने मध्यप्रदेश में वन पर्यटन की अनंत संभावनाएं व्यक्त की हैं। उन्होंने कहा कि चंबल क्षेत्र सहित संपूर्ण प्रदेश में वन्य जीव पर्यटन को बढ़ावा मिले, इसके लिए सरकार कई महत्वपूर्ण योजनाओं पर कार्य कर रही है। चंबल अभयारण्य में सिर्फ घड़ियाल ही नहीं, डॉल्फिन के भी पुर्वासा की प्रबल संभावना है।

## दिल्ली में यमुना की सफाई शुरू

नई दिल्ली (एजेंसी)। दिल्ली में यमुना की सफाई का काम सोमवार को शुरू हो गया। भाजपा ने हालिया चुनाव में इसे बड़ा मुद्दा बनाया था नदी की सफाई के लिए तीन साल का समय तय किया गया है। एलजी वीके सक्सेना ने मुख्य सचिव के साथ बैठक के बाद सफाई के निर्देश दिए थे। एलजी ऑफिस के मुताबिक यमुना की सफाई चार चरणों में होगी। पहले चरण में नदी से कचरा और गाद हटाई जाएगी। साथ ही नजफगढ़ ड्रेन, सप्लीमेंट्री ड्रेन और अन्य बड़े नालों की सफाई भी होगी। इसके अलावा सीवेज ट्रीटमेंट प्लांट्स की निगरानी रखी जाएगी। 400 (मिलियन गैलन पर डे) सीवेज ट्रीटमेंट की कमी पूरी करने के लिए नए ट्रीटमेंट प्लांट्स बनाए जाएंगे। लक्ष्य पूरा करने के लिए जल बोर्ड, नगर निगम, पर्यावरण



विभाग और दिल्ली डेवलपमेंट अथॉरिटी मिलकर काम करेंगे। इंडस्ट्रियल यूनिट्स को गांदा पानी न छोड़ने के लिए सख्त निर्देश दिल्ली प्रदूषण नियंत्रण समिति को सख्त निर्देश दिया गया है कि शहर की इंडस्ट्रियल यूनिट्स गांदा पानी नालों में न छोड़ें। सफाई अभियान की निगरानी हो। मामले में भाजपा नेता हर्ष मल्होत्रा ने

कहा कि सफाई तय समय में पूरी होगी। हमारा लक्ष्य यमुना को साफ करना और कूड़े के पहाड़ों को खत्म करना है। 2023 में यमुना सफाई का काम शुरू हुआ था इससे पहले यमुना की सफाई का काम जनवरी, 2023 में शुरू हुआ था। इसके लिए नेशनल ग्रीन ट्रिब्यूनल ने सख्त नेतृत्व में कमेटी बनाई थी। लेकिन आप सरकार ने एनजीटी के फैसले को लेकर सुप्रीम कोर्ट चली गई। इसके बाद सफाई रोक दी गई। आप सरकार का कहना था कि एलजी को अपने क्षेत्र से बाहर अधिकार नहीं दिया जा सकता। एनजीटी का यह आदेश दिल्ली में शासन की संवैधानिक योजना के अलावा सुप्रीम कोर्ट की संविधान पीठ के आदेश का भी उल्लंघन करता है। दिल्ली सरकार ने अपील की थी कि एनजीटी के इस फैसले पर रोक लगाई जाए।

## दिल्ली के नए सीएम की शपथ 20 फरवरी को

नई दिल्ली (एजेंसी)। दिल्ली विधानसभा चुनाव रिजल्ट के 12 दिन बाद 20 फरवरी को नए मुख्यमंत्री रामलीला मैदान में शपथ लेंगे। हालांकि, भाजपा ने अब तक सीएम फेस तय नहीं किया है। पार्टी विधायक दल की बैठक 19 फरवरी को बुलाई गई है, जिसमें सीएम की घोषणा होगी। इससे पहले 16 फरवरी शाम को खबर आई कि 17 फरवरी, यानी आज विधायक दल की बैठक होगी और 18 फरवरी को शपथ ग्रहण समारोह होगा। हालांकि, कुछ देर बाद इसे दो दिन के लिए टाल दिया गया। इसकी वजह नहीं बताई गई। भाजपा सूत्रों के मुताबिक शपथ ग्रहण कार्यक्रम

दिल्ली के रामलीला मैदान में होगा। इसमें प्रधानमंत्री मोदी, केंद्रीय मंत्री, भाजपा और एनडीए शासित 20 राज्यों के मुख्यमंत्री और डिप्टी सीएम शामिल होंगे। इसके अलावा उद्योगपति, फिल्म स्टार, क्रिकेट खिलाड़ी, साधु-संत और राजनयिक भी आएंगे। भाजपा सूत्रों के मुताबिक, दिल्ली के 12 से 16 हजार लोगों को भी बुलाने की तैयारी की गई है। कार्यक्रम की व्यवस्था की देखरेख के लिए भाजपा महासचिव विनोद तावड़े और तरुण चुघ को प्रभारी बनाया गया है। आज शाम तावड़े और चुघ दिल्ली भाजपा नेताओं के साथ व्यवस्थाओं को लेकर बैठक करेंगे।

## पंजाब में एसजीपीसी अध्यक्ष ने अचानक इस्तीफा दिया

अमृतसर (एजेंसी)। शिरोमणि गुरुद्वारा प्रबंधक कमेटी के प्रधान एडवोकेट हरजिंदर सिंह धामी ने अपने पद से इस्तीफा दे दिया है। धामी ने इसके पीछे का कारण श्री अकाल तख्त साहिब के जय्येदार ज्ञानी रघबीर सिंह की पोस्ट को बताया है। रघबीर सिंह ने हरप्रित सिंह को श्री दमदमा साहिब के जय्येदार पद से हटाने के बाद 13 फरवरी को पोस्ट शेरार की

जाहिर होता है कि ज्ञानी रघबीर सिंह उन्हें (हरप्रित सिंह को) पद से हटाने का कारण बता रहे हैं। कबीर एक हफ्ते पहले एसजीपीसी की तरफ से ज्ञानी हरप्रित सिंह को हटाया गया था। धामी ने कहा कि जिस दिन ज्ञानी हरप्रित सिंह को हटाने का फैसला लिया गया उस दिन 14 एजीक्यूटिव सदस्य साथ थे और डेढ़ घंटा बातचीत हुई।



प्रयागराज (एजेंसी)। प्रयागराज महाकुंभ मेला परिसर में सोमवार दोपहर एक बार फिर आग लग गई है। सेक्टर-8 में लगी आग पर दमकल कर्मियों ने काबू पा लिया है। श्री कपि मानस मंडल और

उपभोक्ता संरक्षण समिति के शिविर में आग लगी थी। दोनों शिविर में दो-दो तंबू जले हैं। मुख्य अग्निशमन अधिकारी प्रशांत सिंह राणा ने कहा- लगभग 3 बजे हमें टेंट में आग लगने की सूचना मिली। जिसके तुरंत बाद हमारी गाड़ियां यहां पहुंची और हमने आग पर काबू पा लिया है। खाली टेंट था, कोई जनहानि नहीं हुई है। आगे की जांच चल रही है। महाकुंभ में आज फिर जबरदस्त भीड़ है। शाम 4 बजे तक 1.23 करोड़ श्रद्धालु स्नान कर चुके हैं। प्रयागराज के सभी 7 एंटी पॉइंट जाम हो गए हैं। भीड़ के चलते दारागंज स्थित संगम स्टेशन को 26 फरवरी तक बंद कर दिया गया है। महाकुंभ में तैनात अफसरों की ड्यूटी 27 फरवरी तक बढ़ा दी गई है।

## नई दिल्ली भगदड़ मामला- स्टेशन पर सीआरपीएफ की तैनाती

नई दिल्ली (एजेंसी)। नई दिल्ली रेलवे स्टेशन पर सेंट्रल रिजर्व पुलिस फोर्स और दिल्ली पुलिस की तैनाती की गई है। महाकुंभ के बीच बढ़ती भीड़ को कंट्रोल करने के लिए केंद्र सरकार ने यह फैसला लिया है। इसके अलावा रेलवे ने 26 फरवरी तक शाम 4 बजे से रात 11 बजे तक काउंटर से प्लेटफॉर्म टिकट की बिक्री बंद कर

दी है। सूत्रों के मुताबिक रेलवे ने भविष्य में पीक सीजन में भगदड़ जैसी घटनाओं से बचने के लिए देश के 60 बड़े स्टेशनों पर होल्डिंग एरिया बनाने की योजना बनाई है। महाकुंभ के बाद 2027 में नासिक और हरिद्वार में भी अर्धकुंभ लॉगेंगे। इसके अलावा 2028 में मध्य प्रदेश के उज्जैन में भी सिंहस्थ मेले का आयोजन होना है। 15

फरवरी को भगदड़ में 18 लोगों की मौत नई दिल्ली स्टेशन पर 15 फरवरी को रात 9-26 बजे भगदड़ मचने से 11 महिलाओं और 5 बच्चों समेत 18 लोगों की मौत हो गई थी। 25 लोग घायल हुए थे। इसके अलावा महाकुंभ में मौनी अमावस्या के दिन 28 जनवरी देर रात को हुई भगदड़ में 30 लोगों की मौत हुई थी।

## सीधी में खाई में गिरी बोलेरो, 4 की मौत

सीधी (एजेंसी)। सीधी में महाकुंभ जा रही बोलेरो अनियंत्रित होकर गहरी खाई में गिर गई। हादसे में दो लोगों की मौके पर मौत हो गई। दो ने इलाज के दौरान दम तोड़ा। 4 लोग घायल हुए हैं। सभी को संजय गांधी अस्पताल रीवा भेजा गया है। खाई 30 फीट से ज्यादा गहरी है, लेकिन पथर और पेड़ों की वजह से गाड़ी 12 फीट से ज्यादा नीचे नहीं जा पाई। हादसा रविवार-सोमवार की देर रात करीब 2 बजे मूड़ा पहाड़ पर हुआ। सभी लोग सिंगौली के जयंत से प्रयागराज महाकुंभ जा रहे थे। जैतपुर गांव से



दो गाड़ियों में 13 लोग प्रयागराज के लिए निकले थे। इनमें एक गाड़ी में आठ और दूसरी में पांच लोग सवार थे। स्थानीय ग्रामीणों को सुबह करीब 5 बजे हादसे की जानकारी मिली। इसके बाद लोगों ने पुलिस को सूचना दी।

## अमेरिका से डिपोर्ट 112 भारतीयों का तीसरा बैच अमृतसर पहुंचा

अमृतसर (एजेंसी)। अमेरिका से अर्धवैध तरीके से रह रहे भारतीयों का तीसरा बैच 16 फरवरी को रात 10 बजे अमृतसर एयरपोर्ट पर लैंड हुआ। अमेरिकी एयरफोर्स के सी-17 ए ग्लोबमास्टर विमान में 112 लोगों आए हैं। इनमें हरियाणा के 44 और पंजाब के 33 लोग शामिल हैं। करीब 6 घंटे की पूछताछ के बाद ये लोग एयरपोर्ट से बाहर आए। हरियाणा के लोगों के लिए पुलिस के



अधिकारी वाँल्को बस लेकर पहुंचे। एयरपोर्ट पर अमृतसर की डीसी साक्षी साहनी भी पहुंचीं। उन्होंने कहा कि सभी लोग शारीरिक रूप से तंदुरुस्त हैं। डिपोर्ट किए गए लोगों में कुछ बच्चे भी शामिल हैं। बच्चों को डाइपर के साथ दूध उपलब्ध करवाया।

बताया जा रहा है कि देश के 18 हजार लोगों को भारत भेजा जाएगा, जिनमें करीब 5 हजार लोग हरियाणा हैं। अब तक कुल 332 भारतीय डिपोर्ट हो चुके हैं। वहीं, शनिवार रात साढ़े 11 बजे अमेरिकी विमान 116 भारतीयों का दूसरा बैच लेकर अमृतसर एयरपोर्ट पर उतरा था। महिलाओं-बच्चों को छोड़कर सभी पुरुषों को हाथों में हथकड़ियां और पैरों में बेंडियां डालकर विमान में बैठाया गया था।

## दिल्ली के बाद बिहार में भी भूकंप

नई दिल्ली (एजेंसी)। दिल्ली-एनसीआर में सोमवार सुबह करीब 5:36 बजे भूकंप के झटके महसूस किए गए। ढाई घंटे बाद सुबह 8 बजे बिहार के सिवान में भी भूकंप आया। दोनों जगह रिक्टर स्केल पर भूकंप की तीव्रता 4 मापी गई है। भूकंप का केंद्र नई दिल्ली था और इसकी गहराई पांच किलोमीटर बताई गई है। राष्ट्रीय भूकंप विज्ञान केंद्र ने सोशल मीडिया प्लेटफॉर्म एक्स पर इसकी जानकारी दी। भूकंप के तेज झटकों से दिल्ली, नोएडा, ग्रेटर नोएडा और गाजियाबाद में लोग घबराकर घरों से बाहर निकल आए। हालांकि, अब तक किसी भी तरह के जान-माल के नुकसान की कोई सूचना

नहीं मिली है। भूकंप को लेकर प्रधानमंत्री नरेंद्र मोदी ने सोशल मीडिया प्लेटफॉर्म झू पर ट्वीट किया। उन्होंने लोगों से शांत रहने की अपील की। साथ ही कहा कि अधिकारी स्थिति पर कड़ी नजर बनाए हुए हैं। हर 2-3 साल में आते हैं छोटे झटके एक अधिकारी ने न्यूज एजेंसी पीटीआई को बताया कि इसका केंद्र धौलाकुआ स्थित दुर्गाबाई देशमुख कॉलेज ऑफ स्पेशल एजुकेशन के पास था। अधिकारियों के अनुसार, इस क्षेत्र में हर दो से तीन साल में हल्के झटके महसूस किए जाते हैं। इससे पहले 2015 में यहाँ 3.3 तीव्रता का भूकंप दर्ज किया गया था।

## प्रधानमंत्री सुरक्षा चूक मामले में स्पीकर से मिले किसान

चंडीगढ़ (एजेंसी)। तीन साल पहले 5 जनवरी 2022 को विधानसभा चुनाव से ठीक पहले प्रधानमंत्री नरेंद्र मोदी के पंजाब दौरे के दौरान उनकी सुरक्षा में चूक हुई थी। मामले में किसानों पर आरोप लगे थे। जिसके बाद मामले में किसानों पर धारा 307 लगा दी गई। किसानों ने अब पंजाब विधानसभा के स्पीकर कुलतार सिंह संधवा से मुलाकात कर इस मामले को उठया है। किसानों का कहना है कि स्पीकर ने आश्वासन दिया है कि किसानों के

खिलाफ कोई कार्रवाई नहीं की जाएगी। उधर, खनौरी बॉर्डर पर किसान नेता जगजीत सिंह डल्लेवाल के अनशन 84वें दिन में प्रवेश कर गया है। किसानों ने 22 फरवरी को केंद्र सरकार के साथ होने वाली छठे दौर की बैठक से पहले 21 फरवरी को किसान आंदोलन में शहीद हुए युवा किसान शुभकरण सिंह की बरसी मनाने का फैसला किया है। इस दौरान शुभकरण के गांव बल्लोह बटिंडा में सभा होगी। इसके अलावा शंभू-खनौरी और रतनपुर बॉर्डर पर

भी उस दिन सभाएं होंगी। इसमें सभी शहीदों को श्रद्धांजलि दी जाएगी। वहीं, बटिंडा में होने वाले कार्यक्रम को लेकर किसानों ने बैठक कर रणनीति बनाई है। 19 फरवरी को हरियाणा के सिरसा से पदयात्रा यात्रा शुरू की जाएगी, जिसका समापन 21 फरवरी को यमुना नदी में होगा। दरअसल फिरोजपुर कोर्ट ने जनवरी माह में फिरोजपुर के 25 किसानों का पीएम की सुरक्षा चूक मामले में गिरफ्तारी वारंट जारी किया था।

## सोनीपत कोर्ट में पेश नहीं हुए केजरीवाल

सोनीपत (एजेंसी)। हरियाणा सरकार पर यमुना नदी में जहर मिलाने वाले बयान को लेकर आम आदमी पार्टी के संयोजक अरविंद केजरीवाल सोमवार (17 फरवरी) को हरियाणा की सोनीपत कोर्ट में पेश नहीं हुए। उनकी जगह उनके वकील कोर्ट में पहुंचे। एडवोकेट भुवेश मलिक ने बताया कि हरियाणा सरकार ने केजरीवाल के खिलाफ बीएनएस की धारा 223 के तहत क्रिमिनल कॉम्प्लेंट फाइल की थी। चीफ ज्यूडिशियल मजिस्ट्रेट नेहा गोयल की कोर्ट ने केजरीवाल को आज के लिए नोटिस जारी किए थे। केजरीवाल की जगह कोर्ट में उनके वकील पेश हुए। हमने कोर्ट से कहा कि नोटिस के साथ उन्हें सबूत नहीं मिले। इस पर उन्हें सबूत और पेनड्राइव प्रोवाइड कराए गए। इसके बाद कोर्ट



ने सुनवाई के लिए 20 मार्च को अगली तारीख तय की। सोनीपत में सिंचाई विभाग के एक्सईएन अभियंता आशीष कौशिक ने कोर्ट में याचिका लगाकर कहा था कि 28 जनवरी को

यमुना नदी से सटे हुए आसपास के गांव के लोग सिंचाई विभाग के कार्यालय में पहुंचे। उन्होंने कहा कि यमुना नदी में जहर क्यों डाला? इससे जानवरों और लोगों की मौत हो जाएगी। लोगों से जब कारण पूछा गया तो उन्होंने सोशल मीडिया पर चल रही एक वीडियो क्लिप दिखाई। वीडियो में अरविंद केजरीवाल बयान दे रहे थे कि हरियाणा सरकार ने यमुना नदी में जहर मिलाया है। दिल्ली जल बोर्ड के अधिकारियों के अलर्ट के कारण पानी में जहर की जानकारी मिली है। जिसके चलते दिल्ली के लोगों की जान बच गई है। अधिकारी ने आगे बताया कि लोगों की बात सुनने के बाद उन्होंने सबको शांत किया। उनसे कहा गया कि वायरल वीडियो में जो कहा जा रहा है।

## भारतीय टीम की कप्तानी करेंगे सचिन

नई दिल्ली (एजेंसी)। इस माह 22 फरवरी से शुरू होने जा रही अंतरराष्ट्रीय मास्टर्स लीग में भारतीय क्रिकेट टीम की कप्तानी महान बल्लेबाज सचिन तेंदुलकर करेंगे जबकि श्रीलंकाई टीम की कप्तानी दिग्गज कुमार संगकारा को मिली है। पूर्व क्रिकेटर्स की इस लीग से प्रशंसकों को एक बार फिर अपने स्टाटा खिलाड़ियों को देखने का अवसर मिलेगा। ये टूर्नामेंट 22 फरवरी से 16 मार्च के बीच मुंबई, वडोदरा और रायपुर में खेला जाएगा। भारतीय टीम में पूर्व ऑलराउंडर युवराज सिंह के अलावा सुरेश रैना, इरफान पटन और अंबाती रायडू जैसे

खिलाड़ी भी शामिल हैं। इस लीग के उद्घाटन संस्करण को लेकर इरफान पटन ने कहा कि मास्टर्स लीग एक ऐसा टूर्नामेंट है जो क्रिकेट के स्वर्ण युग की याद दिलाता है। साथ ही कि कि मैं इस सत्र में खेलने को लेकर उत्साहित हूँ। हम आईएमएल की मेजबानी कर रहे हैं पर मैं क्रिकेट प्रशंसकों को ये भरोसा देता हूँ कि हम मैदान पर अपनी ओर से कोई कमी नहीं रहेंगे। हम खिताबी जीत के लिए अपना सर्वश्रेष्ठ प्रदर्शन करेंगे। वहीं कुमार संगकारा की श्रीलंकाई मास्टर्स टीम में टीम में भी कई दिग्गज खिलाड़ी शामिल हैं।

## पाकिस्तान-न्यूजीलैंड फाइनल मैच में चील का शिकार होते-होते बची बिल्ली

कराची (एजेंसी)। पाकिस्तान को यहां न्यूजीलैंड के खिलाफ त्रिकोणीय क्रिकेट सीरीज के फाइनल में पांच विकेट से हार का सामना करना पड़ा है। इस मैच में पाक टीम टीम न्यूजीलैंड के सामने टिक नहीं पायी और उसे करारी हार का सामना करना पड़ा है। इस मैच में पाक टीम पहले बल्लेबाज करते हुए 242 रन ही बना पायी। इसके बाद कीवी टीम ने ये लक्ष्य पांच विकेट के नुकसान पर ही हासिल कर लिया। इस मैच में कीवी टीम की बल्लेबाजी के दौरान ही अचानक एक एक काली बिल्ली मैदान में आ गयी। इस कारण मैच कुछ देर के लिए रुक गया। बिल्ली मैदान से बाहर जा ही रही थी कि लोगों को एक चील आसमान में दिखी। उस चील ने बिल्ली पर झपट्टा मारने का

प्रयास किया। दर्शकों भी दिल धामकर ये देख रहे थे। चील बिल्ली को पकड़ने के काफी करीब पहुंच गयी थी पर बिल्ली किसी प्रकार उसका शिकार होने से बच गयी। बहरहाल चैंपियंस ट्रॉफी से ठीक पहले त्रिकोणीय सीरीज में मिली हार से पाक टीम को करारा झटका लगा है। खिताबी मुकाबले में पाक बल्लेबाज न्यूजीलैंड के विलियम ओरुके के सामने टिक नहीं पाये। विलियम ने 43 रन देकर 4 विकेट लिए। वहीं बल्लेबाजी में डेरिल मिचेल और टॉम लैथम ने अर्धशतक लगाए। इस मैच में पाक गेंदबाज प्रभाव नहीं रहे। शाहीन अफरीदी, नसीम शाह, हारिस रऊफ और मोहम्मद हसनैन की गेंदबाजी में विविधता और लाइन लैथ की कमी दिखी।

## आईपीएल 2025 में इस बार दिखेंगे बदलाव

मुंबई (एजेंसी)। अगले माह होने वाले आईपीएल 2025 में अनुशासन तोड़ना अब खिलाड़ियों को भारी पड़ेगा। इस बार टीमों में काफी बदलाव भी देखने को मिलेगा। कई टीमों ने कप्तान तक बदले हैं। पिछली बार की विजेता कोलकाता नाइटराइडर्स के कप्तान श्रेयस अय्यर इस बार पंजाब किंग्स की कप्तानी जबकि पिछली बार दिल्ली कैपिटल्स की कप्तानी करने वाले ऋषभ पंत इस बार लखनऊ सुपर जायंट्स की ओर से खेलेंगे। आईपीएल प्रबंधन ने मैदान पर खिलाड़ियों के अनुशासन से जुड़े कई नियम अब पहले से अधिक सख्त कर दिए गए हैं। अब आईपीएल में इंटरनेशनल

क्रिकेट काउंसिल की आचार संहिता का पालन किया जाएगा। गर्विनिंग काउंसिल की बैठक में ये अहम फैसला लिया गया। इसके तहत लेवल 1,2 और 3 के उल्लंघन पर खिलाड़ियों को आईसीसी के नियमों के मुताबिक सजा दी जाएगी। पहले लीग के अपने नियम होते थे, लेकिन अब आईसीसी द्वारा निर्धारित कोड ऑफ कंडक्ट लागू किया जाएगा। आईपीएल 2025 सीजन का आगाज 21 मार्च से होगा। यानी इस दिन टूर्नामेंट का ओपनिंग मुकाबला खेला जाएगा जबकि फाइनल मुकाबला 25 मई को खेला जाएगा। वहीं दूसरी ओर आईपीएल में इम्पैक्ट प्लेयर का रूल जारी रहेगा।

# चैम्पियंस ट्रॉफी में भारत पर हावी रही है पाकिस्तान टीम

मुंबई (एजेंसी)। आईसीसी चैम्पियंस ट्रॉफी में सभी को भारत और पाकिस्तान के बीच 23 फरवरी को होने वाले अहम मुकाबले का इंतजार है। दोनों ही टीमों को इसमें जीत का प्रबल दावेदार माना जा रहा है। अभी दोनों ही टीमों अच्छे फॉर्म में हैं। ऐसे में इनके बीच कड़े मुकाबले की उम्मीद है। आंकड़ों पर नजर डालें तो भारतीय टीम हमेशा ही आईसीसी टूर्नामेंटों में हावी रही है और वह केवल एक बार ही हारी है पर चैम्पियंस ट्रॉफी में पाकिस्तान की टीम को अधिक सफलता मिली है। उसने भारतीय टीम को 3 बार हराया है। ऐसे में टीम इंडिया को उसके खिलाफ मुकाबले में अपना सर्वश्रेष्ठ प्रदर्शन करना होगा। भारत और पाकिस्तान के बीच चैंपियंस ट्रॉफी में अब तक 5 मुकाबले हुए हैं। इनमें से भारतीय टीम दो ही जीत पायी है। वहीं पाकिस्तान ने ने तीन मैच जीते हैं। इसके अलावा उसने पिछली बार फखर जमां के शतक से 2017 में खेले गये इस टूर्नामेंट में खिताब भी जीता था। दोनों ही टीमों में उस समय के आधे खिलाड़ी अब भी हैं। ऐसे में



भारतीय टीम इस बार उस हार का हिसाब बराबर करना चाहेगी। आईसीसी चैंपियंस ट्रॉफी पहली बार 1998 में आयोजित हुई पर भारत-पाकिस्तान का मुकाबला 2004 में हुआ। इंग्लैंड में खेले गई चौथी चैंपियंस ट्रॉफी में दोनों टीमों पहली बार टकरायां। तब पाकिस्तान ने यह मुकाबला 3 विकेट से जीता। इसके बाद 2009 में भी पाक ने भारतीय टीम को 54 रन से हराया। चैंपियंस ट्रॉफी में भारत को पाकिस्तान पर पहली जीत साल 2013 में मिली। तब भारतीय टीम ने बर्मिंघम में खेले गए इस मुकाबले को 8 विकेट से जीता। उस में खेले रोहित शर्मा, विराट कोहली और रवींद्र जडेजा अब भी भारतीय टीम में शामिल हैं। साल 2017 में खेले गई चैंपियंस ट्रॉफी में भारत और पाक के बीच दो बार मुकाबला हुआ। तब भारतीय टीम ने रुरुप मैच में पाकिस्तान को 124 रन से हराया पर फाइनल में पाक टीम को जीत मिली। पाकिस्तान ने फाइनल में भारतीय टीम को 180 रनों से हराया था।

## मुंबई इंडियंस ने चोटिल गजनफर की जगह मुजीब उर रहमान को अनुबोधित किया



मुंबई (एजेंसी)। पांच बार की चैंपियन मुंबई इंडियंस ने अफगानिस्तान के ऑफ स्पिनर मुजीब उर रहमान को अनुबोधित करने की घोषणा की। मुजीब

अपने ही देश के स्पिनर अल्लह गजनफर की जगह लेंगे जो चोट के कारण आईपीएल 2025 से बाहर हो गए हैं। अफगानिस्तान के 18 वर्षीय स्पिनर को

एल 4 वर्टिब्रा में फ्रेक्चर हुआ है और वह चैंपियंस ट्रॉफी में भी नहीं खेल पाएंगे। अफगानिस्तान के हाल के जिबाब्बे दौर के दौरान गजनफर को चोट लगी थी। मुंबई इंडियंस ने एक बयान में कहा, "मुंबई इंडियंस गजनफर के शीघ्र स्वस्थ होने की कामना करता है और मुजीब का हमारे परिवार में स्वागत करता है।" मुजीब अफगानिस्तान का प्रतिनिधित्व करने वाले सबसे कम उम्र के खिलाड़ियों में से एक थे और उन्होंने तुरंत प्रभाव डाला जिससे उन्हें 17 साल की उम्र में आईपीएल में पदार्पण का मौका मिला। मुजीब ने 300 से अधिक टी20 (अंतरराष्ट्रीय और घरेलू) मैच खेले हैं जिसमें उन्होंने लगभग 6.5 की इकोनॉमी रेट से 330 विकेट लिए हैं। मुंबई इंडियंस ने आईपीएल की बड़ी नीलामी में उभरते हुए 18 वर्षीय ऑफ स्पिनर गजनफर को 4.80 करोड़ रुपये में अनुबोधित किया था।

## पाकिस्तान के तेज गेंदबाज राउफ चोट से उबरे, चैंपियंस ट्रॉफी के लिए उपलब्ध रहेंगे-सूत्र



कराची (एजेंसी)। पाकिस्तान के तेज गेंदबाज हारिस राउफ चोट से उबर चुके हैं और बुधवार को न्यूजीलैंड के खिलाफ आईसीसी चैंपियंस ट्रॉफी में टीम के पहले मैच के लिए उपलब्ध रहेंगे। सूत्रों ने यह जानकारी दी। पाकिस्तान टीम के एक करीबी सूत्र ने रविवार को पीटीआई को पुष्टि की कि हारिस चोट से उबर गए हैं और कराची में चैंपियंस ट्रॉफी के पहले मैच में खेलेंगे। इस तेज गेंदबाज को हाल ही में त्रिकोणीय श्रृंखला के दौरान छतती की मांसपेशियों में खिंचाव आ गया था। सूत्र ने कहा, "हारिस अब ठीक हैं और त्रिकोणीय श्रृंखला के पहले मैच के बाद दिए गए आराम से उन्हें उबरने में मदद मिली है।" सूत्र ने कहा कि पाकिस्तान के किसी अन्य खिलाड़ी के साथ फिटनेस संबंधी कोई समस्या नहीं है। अपनी तेज गति और बीच के ओवरों में विकेट लेने की क्षमता के साथ पाकिस्तान के प्रमुख गेंदबाजों में से एक हारिस टीम के साथ बने हुए हैं जबकि चयनकर्ताओं ने उनके विकल्प के रूप में अकिफ जावेद को बुलाया है जिन्हें पदार्पण का इंतजार है। हारिस ने 46 एकदिवसीय अंतरराष्ट्रीय मैच में 83 विकेट और 79 टी20 अंतरराष्ट्रीय मैच में 110 विकेट चटकाए हैं। पाकिस्तान त्रिकोणीय श्रृंखला में न्यूजीलैंड से दो बार हार गया था जिसमें शुरुवार को हुआ फाइनल भी शामिल है। टीम को चैंपियंस ट्रॉफी के पहले मैच में हार का बदला चुकता करने का मौका मिलेगा जिसमें वे गत विजेता भी हैं।

## रणजी टीम से भी बाहर हुए यशस्वी

मुंबई (एजेंसी)। युवा सलामी बल्लेबाज जायसवाल को आईसीसी चैम्पियंस ट्रॉफी के लिए शामिल नहीं किया गया है। ऐसे में यशस्वी रणजी ट्रॉफी में खेलने जा रहे थे पर अब वह भी संभव नहीं है। यशस्वी चोटिल होने के कारण रणजी ट्रॉफी सेमीफाइनल से भी बाहर हो गए हैं। रणजी सेमीफाइनल नागपुर के जामठा में सोमवार से मुंबई और विदर्भ के बीच शुरू होगा। मीडिया रिपोर्ट्स के अनुसार यशस्वी के बाएं टखने में दर्द है और उनको जांच के लिए बेंगलुरु के बीसीसीआई सेंटर ऑफ एक्सीलेंस ले जाया जाएगा। आज रविवार को नागपुर में मुंबई के अभ्यास सत्र में फील्डिंग पर नेट्स में बल्लेबाजी करते समय उन्हें दर्द उभरने लगा। कहा जा रहा है कि उनकी पुरानी चोट फिर से उभर आई है। अब उनकी रिकवरी प्रक्रिया बीसीसीआई सेंटर ऑफ एक्सीलेंस में होगी।

यशस्वी जायसवाल और शिवम दुबे को आईसीसी चैंपियंस ट्रॉफी के लिए भारतीय टीम में जगह नहीं मिली है और दोनों को ही नॉन ट्रेवलिंग सब्स्टीट्यूट के तौर पर रखा गया है। इससे साफ है कि जब कोई खिलाड़ी चोटिल होता है तो विकल्प के तौर पर इन्हें शामिल किया जाएगा। यशस्वी ने इस सत्र कमात्र रणजी ट्रॉफी मैच जम्मू और कश्मीर के खिलाफ खेला था।



## चैम्पियंस ट्रॉफी में सबसे अधिक रन बनाने वाले बल्लेबाज बन सकते हैं विराट

मुंबई (एजेंसी)। आईसीसी चैम्पियंस ट्रॉफी में भारतीय टीम के अनुभवी बल्लेबाज विराट कोहली के पास एक अहम रिकार्ड बनाने का अवसर है। विराट इस टूर्नामेंट में सबसे अधिक रन बनाने वाले शीर्ष खिलाड़ी बन सकते हैं। भारतीय टीम 20 फरवरी को बांग्लादेश के खिलाफ चैंपियंस ट्रॉफी में अपने अभियान की शुरुआत करेगी और दौरान सभी की नजरें विराट कोहली पर रहेंगी। विराट ने इंग्लैंड के खिलाफ तीसरे एकदिवसीय में अर्धशतक लगाकर फार्म हासिल कर लिया है। ऐसे में सभी को उनसे अधिक से अधिक रन बनाने की उम्मीदें रहेंगी। विराट अपनी चौथी चैंपियंस ट्रॉफी खेल रहे हैं। विराट ने अब तक 13 मैचों में 529 रन बनाए हैं और इस प्रकार वह भारतीय टीम के चौथे सबसे ज्यादा रन बनाने



वाले बल्लेबाज हैं। उन्हें चैंपियंस ट्रॉफी में भारत के सफल बल्लेबाज बनने के लिए

अधिक रन हैं, जिन्होंने 2013 और 2017 की चैंपियंस ट्रॉफी में कुल 701 रन बनाए थे। ध्वन दोनों चैंपियंस ट्रॉफी में सबसे ज्यादा रन बनाने वाले बल्लेबाज रहे थे। भारत ने 2013 में ट्रॉफी जीती थी जबकि 2017 में टीम फाइनल तक पहुंची थी। वहीं पूर्व कप्तान सौरव गांगुली 665 रन के साथ दूसरे स्थान पर हैं, जिन्होंने 2000 और 2002 में चैंपियंस ट्रॉफी खेले थे। विराट ने चैंपियंस ट्रॉफी में 12 पारियों में 529 रन बनाए हैं, जिसमें पांच अर्धशतक भी शामिल हैं। उनका औसत 88.16 का है और उन्होंने 53 चौके लगाए हैं। भारत को इस टूर्नामेंट में कम से कम तीन मैच खेले हैं, और कोहली के पास रन बनाकर इस सूची में शीर्ष स्थान हासिल करने का सुनहरा अवसर होगा।

मुंबई (एजेंसी)। भारतीय टीम को 19 फरवरी से होने वाली आईसीसी चैम्पियंस ट्रॉफी में खिताब का प्रबल दावेदार माना जा रहा है। कप्तान रोहित शर्मा भी पिछले कुछ समय से लगातार असफल रहे हैं। ऐसे में उनका लक्ष्य भी इस ट्रॉफी का जीतकर प्रशंसकों को खुश करना रहेगा। हालांकि ये इतना आसान भी नहीं है। इसका कारण मुख्य तेज गेंदबाज जसप्रीत बुमराह का नहीं होना है। बुमराह ने पिछले कुछ समय में हर सीरीज में सबसे अधिक विकेट लिए हैं। ऐसे में भारतीय टीम के पास मोहम्मद शमी के अलावा कोई भी अनुभवी तेज गेंदबाज नहीं है। टीम के पास अन्य तेज गेंदबाजों में युवा हर्षित राणा और अर्शदीप सिंह हैं। वहीं टीम पांच स्पिनरों के साथ रहा है।

## आईसीसी चैंपियंस ट्रॉफी में केवल एक अनुभवी तेज गेंदबाज के साथ उतर रही भारतीय टीम

जडेजा, अक्षर पटेल, वाशिंगटन सुंदर, कुलदीप यादव और वरुण चक्रवर्ती जैसे स्पिनर रहेंगे। भारत के मैच दुबई में होने हैं जहां तेज गेंदबाजों को अधिक सफलता मिलती रही है। आंकड़ों पर नजर डालें तो दुबई अंतरराष्ट्रीय क्रिकेट स्टेडियम पर 2009 के बाद से 58 एकदिवसीय खेले गये हैं जिसमें तेज गेंदबाजों को पांच से कम की इकोनॉमी दर से 466 विकेट मिले हैं। वहीं स्पिनरों को 334 विकेट मिले हैं और उनकी किफायत दर 4.2 रही है। वहीं भारतीय टीम 5 स्पिनर लेकर जा रही है और उसे ये रणनीति भारी पड़ सकती है। उसके पास स्पिन ऑलराउंडर के रूप में रविंद्र जडेजा, वाशिंगटन सुंदर और अक्षर पटेल हैं जबकि विशेषज्ञ स्पिनर के तौर पर वरुण चक्रवर्ती और कुलदीप यादव हैं।

पांच स्पिनरों को लेकर जाने पर भी सवाल उठ रहे हैं क्योंकि दुबई की पिचों पर स्पिनरों को अधिक सहायता नहीं मिलती है। टीम में शामिल रहस्यमयी गेंदबाज वरुण चक्रवर्ती से काफी उम्मीदें हैं और अब देखना है कि वह क्या करते हैं। चैंपियंस ट्रॉफी में लीग चरण में भारत को बांग्लादेश, पाकिस्तान और न्यूजीलैंड से खेलेना है और इनमें से किसी ने भी वरुण का पहले सामना नहीं किया है। जडेजा और अक्षर का खेलना लगभग तय है और वरुण के खेलने पर कुलदीप यादव को बाहर रहना पड़ सकता है। एक पूर्व राष्ट्रीय चयनकर्ता ने कहा, दुबई में पिच से गेंदबाजों को शारजाह की तुलना में अधिक मदद मिलती है। तेज गेंदबाजों को यहां सफलता मिलती रही है जिसकी वजह से पाकिस्तान ने टीम में अधिक

तेज गेंदबाज चुने हैं हालांकि उन्हें यहां ज्यादा मैच नहीं खेलने हैं। बुमराह के बाहर होने पर सिराज की जगह राणा को चुनने पर भी सवाल उठ रहे हैं क्योंकि ऐसे टूर्नामेंटों में अनुभव खिलाड़ी को जरूरत रहती है। ऑलराउंडर हार्दिक पंड्या है मोहम्मद शमी और अर्शदीप या राणा के साथ तीसरे तेज गेंदबाज होंगे पर उनके साथ कई बार फिटनेस की समस्या आज जाती है। वहीं कप्तान रोहित शर्मा का कहना है कि पुरानी गेंद से अधिक प्रभाव नहीं होने के कारण ही सिराज को बाहर रखा गया। राणा ने टी20 में पदार्पण करके छठे गेंदबाज के तौर पर 33 रन देकर तीन विकेट लिए थे। भारतीय टीम की जीत के लिए कप्तान रोहित शर्मा और अनुभवी बल्लेबाज विराट कोहली को बड़ी पारियां खेलनी होंगी।



भूमि संसाधन विभाग  
Department of Land Resources  
Ministry of Rural Development  
Government of India



मध्यप्रदेश शासन



डॉ. मोहन यादव, मुख्यमंत्री



नरेन्द्र मोदी, प्रधानमंत्री



# सिटी सर्वे प्रोग्राम का राष्ट्रीय शुभारंभ

## विशेषताएं

- डिजिटल भूमि रिकॉर्ड
- हवाई सर्वेक्षण और नई तकनीक
- वेब जीआईएस प्लेटफॉर्म
- भू-स्थानिक डेटा
- ट्रांसपेरेंट सिस्टम

## लाभ

- मालिकाना हक की स्पष्टता
- शहरी विकास में तेजी
- क्रेडिट और लोन की आसानी
- संपत्ति कर वसूली में सुधार
- आपदा प्रबंधन में सहायक

## अध्यक्षता

**डॉ. मोहन यादव**

मुख्यमंत्री, मध्यप्रदेश

## मुख्य अतिथि

**शिवराज सिंह चौहान**

केन्द्रीय मंत्री, कृषि एवं किसान कल्याण  
तथा ग्रामीण विकास मंत्रालय

## विशिष्ट अतिथि

**डॉ. चंद्रशेखर पेम्मासानी**

केन्द्रीय राज्य मंत्री, ग्रामीण विकास तथा संचार मंत्रालय

## गरिमामयी उपस्थिति

**प्रहलाद सिंह पटेल**

मंत्री, पंचायत एवं ग्रामीण विकास तथा  
श्रम विभाग, मध्यप्रदेश शासन

**नारायण सिंह पंवार**

राज्यमंत्री (स्वतंत्र प्रभार) मछुआ कल्याण एवं  
मत्स्य विकास, मध्यप्रदेश शासन

**कैलाश विजयवर्गीय**

मंत्री, नगरीय विकास एवं आवास तथा  
संसदीय कार्य, मध्यप्रदेश शासन

**नरेन्द्र शिवाजी पटेल**

राज्यमंत्री, लोक स्वास्थ्य एवं  
चिकित्सा शिक्षा, मध्यप्रदेश शासन

18 फरवरी, 2025 | पूर्वाह्न - 11:00 बजे | रायसेन, मध्यप्रदेश

D11184/24

सीधा प्रसारण

Webcast.gov.in/mp/cmevents



@Cmmadhyapradesh  
@jansampark.madhyapradesh



@Cmmadhyapradesh  
@jansamparkMP



jansamparkMP

मध्यप्रदेश जनसम्पर्क द्वारा जारी

आकल्पन : म.प्र. माध्यम/2025